

වෙස්සන්තර ජාතකය

ත්‍රිභුවන වැඩුණු ජගදානන්ද ලොවන වූ තිලෝගුරු බුදුරජාණන් වහන්සේ කිඹුල්වත් නුවර නිග්‍රොධාරාමයෙහි වැඩවසන සේක් බන්ධු සමාගමයෙහි පොකුරු වැසි වැසීම අරභයා මේ ජාතකය වදාළසේක.

බුදුරජාණන් වහන්සේ ඉසිපතනෙහි දම්සක් දෙසා පිළිවෙලින් දනවී සැරිසරා කිඹුල්වත් නුවරට වැඩ මනාව සරසන ලද නිග්‍රොධ නම් ශාකය රජ්ජුරුවන්ගේ උයනෙහි වැඩඋන් සේක. අභිමානයෙන් යුත් ශාකය රජ්ජුරුවෝ සිතන්නාහු සිද්ධාර්ථ කුමාරයෝ ඉතා බාලයහ. අපගේ කණිටු සොහොවුරුය. අපගේ බෑණාහ. අපගේ පුත්‍රයහ. අපගේ මුණුබුරුහ. යනාදීන් සිතා කුඩා කුමාරවරු ළමට කැඳවා තෙපි පෙරට ගොස් සිද්ධාර්ථ කුමාරයන් වදිවී, අපි තොප හැමට පසුවලා නොහඟවා වදුම්හයි යවුහ. එබස් අසා බුදුන්ට බාලවූ රජකුමරුවෝ පෙරටු ව සිට බුදුන් වැඳ මහළු නැයන්ට අවකාශ නොදීම සිටගත්හ.

මෙසේ මහළු නැයෝ නොවැඳ සිටිකල්හි ඔවුන්ගේ අදහස් දැන මොවුන්ගේ අභිමානය බිඳ දැන්ම මොවුන්ගෙන් වැඳුම් ලබමිසි සිතා වදාරා අභිඥාපාදක චතුර්ධානියානියාට සමවැඳ අහස කුසට පැනනැග ඒ නැයන්ගේ හිස මුදුන්හි පස්වගුරුවන්නාසේ ගණ්ඩබ්බනම් අඹරුක් මුල්හිදී යමාමහ පෙළහර පැවැසේ පෙළහර පා වදාලසේක. ඒ ආශ්වයඨ දුටු සුද්ධෝදන රජු පුතණුවන්ගේ ශ්‍රීපාද මූලයට ගොස් ස්වාමීනී ඔබ බුදු වීමට පෙර මා දෙවරක් වැන්දෙමි. දැන්ද ඔබගේ මේ ආශ්වර්යය දැක ශ්‍රීපාදය වදිමි. මේ මාගේ තුන්වන වැදීමයි කියා වැන්දාහ. එකල්හි සියළු රජදරුවෝද බිමවැටී වැන්දාහ.

මෙසේ තිලෝගුරු බුදුරජාණන් වහන්සේ සියළු නැයින් වන්දවා අහසින් බැස පනවන ලද බුද්ධාසනයෙහි වැඩහුන් සේක. එකල සියළු බන්ධුහුම බිදුනාවූ මන් ඇතිව එකඟ සිතින් යුතුව බුදුන් සමීපයෙහි හුන්නාහුය. ඉක්බිති අකාල මේසයක් නැගී පොකුරු වැස්සක් වටුයේය. ඒ වැස්සෙහි තඹවන් දිය රැවිදෙමින් පොළොවෙහි දිවෙයි. ඉන් තෙමනු කැමැත්තෝ තෙමෙති. අකමැත්තන් සිරුරෙහි දිය බින්දුවකුදු නොවැටෙයි. ඒ ආශ්වර්යය දැක විසිදහසක් හික්සුහු බුදුන්ගේ බන්ධු සමාගමෙහි මෙබදු පොකුරු වැස්සක් වටුයේ ඉතා ආශ්වර්යයයි කථාවක් ඉපදවූවාහුය. බුදුරජාණන් වහන්සේ ඒ කතාව අසා වදාරා මහණෙන, පොකුරු වැසි වටුයේ දැන්මතු නොවෙයි. පෙරත් මාගේ බන්ධු සමාගමයෙහි එසේවූයේ වේදැයි වදාරා ඉකුත්වන වදාළසේක.

යටගිය දවස දඹදිව සිවිරට ජයතුරා නම්විය. සියළු සම්පත්තියෙන් සමුර්ධවූ එනුවර සිවිනම් මහරජෙක් රාජ්‍යය කරන්නේය. ඒ රජහට සඤ්ජය නම් පුත්‍රයෙක් උපන්නේය. ඒ පුත්‍රයා වැඩිවිය පැමිණි කල්හි මධුරජ දු වූ එසති නම් රාජ කන්‍යාව ගෙන්වා අග මෙහෙසුන් කොට රාජ්‍යය පාවාදුන්නේය. ඒ එසති දේවී තොමෝ පෙරකරන ලද මහා පින් ඇත්තිය.

මෙයට ඒකානුවන කප ලොව පහලවූ විපස්සී නම් පසේ බුදුන්ට සඳුන් සුවද පූජාවක් කොට මතු බුදුකෙනෙකුන්ට මව් වන්නෙමිසි කරන ලද ප්‍රාථමිකව ඇත්ති එයින් වුතව දෙව් මිනිස් දෙගතියෙහි සැරිසරා හැසිරෙමින් අවුත් පසු කලෙක සක්දෙව් රජහට අග්‍රමහෙමිකාව උපන්නී ඉන් වුතව අවුත් මධුරට ක්‍ෂත්‍රිය කුලයෙක ඉතා රූපත්ව ඉපිද සඤ්ජය කුමරුහට අගමෙහෙසුන් වූවාය.

මෙසේ ඒ දෙදෙනා සුවසේ වසන සමයෙහි පිරු පාරමිතා ඇති ලොවට ඇසක් වැනිවූ මතුබුදු වන මහතාණෝ දෙව්ලොවින් සැව අවුත් ඇ කුස පිළිසිඳගත් කෙනෙහිම සැට දහසක් පමණ කුමාරයෝ ඒ ඒ අමාත්‍යයන්ගේ ගෙවල ස්ත්‍රීන් කුස පිළිසිඳ ගත්හ. ඔවුන් පිළිසිඳගත් කෙනෙහිම දේවියට "දවස සලකසයක් ධන වියදම්කොට සදන්හල කරවා දිළිඳු යාවකාදීන්ට දන්දෙනසේ දොළ උපන". බෝසතාණන් මව්කුස පිළිසිඳ ගත් දවස පටන් දඹදිව නොයෙක් රජදරුවන් එවන රන් රුවන් ආදීවූ නොයෙක් පඬුරෙන් අකුරු නැතිවිය. සඳමහ රජාණෝ බිසවගේ දොළ අසා නුවර සඳන්හල් කරවා දේවීන් දොළ නිවා යාවකයන් සිත් නිවා දන් දෙන කල්හි කුමයෙන් දසමන් පිරුන්නේය. එසඳ නුවර පැදකුණු කරන්නට දේවීන්ට සිතක් උපන. සඳමහ රජාණෝ එපවක් අසා අමාත්‍යයන් කැඳවා නුවර දෙව්පුරයක් සේ සරසවා මනහර රථයක් ගෙන්වා බිසවුන් එහි වඩා හිඳුවා මහත්වූ පෙළහරින් රාජවිටියට බැස ගමන් ගත්හ. බිසවුන් නුවර පැදකුණු කරවමින් ව්‍යාපාර විටියට වන් සඳ බිසවුන්ට විලි පහරනට පටන්ගත. එපවක් ඇසූ සඳමහ රජාණෝ එකෙනෙහි විසිතුරු මණ්ඩපයක් කරවා වටකිර බඳවා රැකවල් ලැවූ කල්හි ලොවට ඇසක් වැනිවූ යාවකයන්ට ධන රාශියක් බඳු වූ පිරු පාරමිතා ඇති අප මහබෝසතාණෝ මව්කුසින් බිහිවත්ම අත දිගුකරමින් මැණියන් වහන්ස, දන්දෙන්ට සුදුස්සක් ඇද්දැයි කීහ. එබස් ඇසූ මැණියෝ දහසින් බැඳී පියල්ලක් මහාබෝසතාණන් දික්කල අත තබාලූහ. එදිනම ඔවුන් පූවියෙහි කළාවූ කුසල බලයෙන් රිදී පච්ඡායක්සේ අතිධවලවූ පණ්ඩරනම්

මගලැන් පොවුබක දෙවියෝ තමන්ගේ ආනුභාවයෙන් ඇත්හල ලාගියහ. පිය මහරජාණෝ පුතනුවන්ට නම් තබන්නාහු බමුණන් ගෙන්වා ව්‍යාපාර වීථියෙහි උපන් හෙයින් වෙස්සන්තර කුමාරයෝයයි නම් තැබූහ. ඉක්බිති රජ්ජුරුවෝ එකදා උපන් කුමරුවරු සැට දහසක් දෙන ගෙන්වා පුතණුවන්ට පිරිවර කොට පාචා දුන්හ. සුසැටක් කිරිමව්වරු තෝරා ගෙන උන්ට සම්පත් දුන්හ. මහබෝසතාණෝ එක් හැවිරිදි කල්හි තමන් පළඳවාලූ ලක්ෂයක් වටිනා ආභරණ කිරිමව්වරුන්ට දන් දුන්හ. පියමහ රජාණෝ තමන් පැළඳවූ පළඳනා දන්දුන් බව අසා සතුටුව මාහැඟි පළඳනා යවා පළඳවති. මහබෝසතාණෝ තමන් පැළඳවූ පළඳනා දන් ගන්නා සිගන්තන් නැත්තෙන් තව වාරයක් කිරිමව්වරුන්ටම දන් දුන්නාහ.

මෙසේ ළඳ බොළඳව සිට දන්දීම කෙළිකොට සිතා දන් දෙන්නාහු අටහැවිරිදි කල වෙසතුරු කුමාරයෝ ශ්‍රීයහන් මස්තකයෙහි පලක් බැඳගෙන හිඳ සිතන සේක් මම දාන ක්‍රියාවෙහි සුව නොවිඳ බොහෝ කලක් ඉක්ම ගියේය. ඒ දැන් අට අවුරුද්දක ඉඳින් යාවකයෝ පැමිණ මගේ ඉස්මස් ලේ ඉල්ලුනම් දෙමියි මෙසේ සිතත් සිතත්ම දෙලක්ෂසතළිස් දහසක් යොදුන් සණකඩ බොල් මහපොළව අනෙක ගර්ජනා කරමින් සතුටුව නටන්නට වන. එක්ලක්ෂ අටසැට දහසකයොදුන් උස ඇති මහමෙරු පර්වතයද ඒ මහතාණන්ගේ දානවේතනා බලයෙන් නටන්නට වන. සප්තකුඨ පර්වතයෝ ගැසෙන්නටවන. මෙසේ මහපොළව ගුගුරුවා දන් දෙන්නාහු මහතාණෝ ක්‍රමයෙන් වැඩි සොළොස් හැවිරිදි වයසට පැමිණ සුසැට ශිල්පයෙහි හා අජ්ඨාදස විද්‍යාවෙහි නිපුණුවූහ.

එසමයෙහි පියමහ රජාණෝ මාගේ පුතණුවන්ගේ රාජශ්‍රීය මා ඇස් හමුවෙහි දකිමියි සිතා වෙනිය රට රජ්ජුරුවන්ගේ දුටු මඳිදේවීන් ගෙන්වා මඟුල් පෙළහරින් මහ බෝසතාණන්ට පාචාදී රාජාශ්‍රීයට පත්කළහ. මෙසේ අනේකප්‍රකාරයෙන් දන් දෙමින් ප්‍රීතියෙන් වසන මහ බෝසතාණන්ට ටික කලකින් පුතණු කෙනෙකුත් හා දියණි කෙනෙකුත් ලදින් පුතණුවන්ට ජාලිය කුමාරයෝද දියණියන්ට කෘෂ්ණ ජනාවෝ යයිද නම්තබා සුවයෙන් වසන කල්හි කලිගුරුට වැසි නැතිව දුර්භික්ෂයක් ඇතිවිය. එරට මනුෂ්‍යයෝ ජීවත් වන්නට නොහැක්කාවූ සොරකම් කරන්නට පටන්ගත්තාහුය. එයින් පීඩිතවූ දනව් වැස්සෝ රාජාංගනයෙහි රැස්ව මහත් වූ ශබ්ද පැවැත්වූවාහුය.

ඉක්බිති රජ්ජුරුවෝ ඔවුන් අමතා දරුවෙහි, මම පෙහෙවස් වැස සීල සම්පන්නවද වැසි වස්වන්නට නොහැකිවිය. දැන් කුමක් කරමෝදැයි ඇසූහ. ඇමැත්තෝ කියන්නාහු ඉල්ලූ දෙයක් නැතැයි නොකියා දන්දෙන්නෝ වෙස්සන්තර රජ්ජුරුවෝය. උන්ට දෙවියන් විසින් දෙනලද සෙවතමය පණ්ඩර නම් වැසි වස්වා පියන තරම් මහානුභාව ඇති හැළි ඇතෙක් ඇත. ඒ ඇතු ගෙනාවොත් අපගේ රට වැසි වැස දුර්භික්ෂ හය සන්සිඳෙති. එසඳ රජ්ජුරුවෝ බමුණන් අට දෙනෙකු ගෙන්වා ඇතු ඉල්ලාගෙන එවයි සිවිරටට පිටත් කර යැවූහ.

වෙසතුරු මහරජාණෝ එදවස් පෝය දන්දෙන්ට සතර දන්හල් විවාරන්ට යන්නාහු ශක්‍රදෙවේන්ද්‍ර ලීලාවෙන් සැරසී සත්රුවණින් හෙබවූ ආභරණ වලින් සැරසූ ඇතුපිට නැගී සිවුරග සෙනඟ පිරිවරා ශක්‍ර දේවේන්ද්‍ර ලීලාවෙන් නැගෙනහිර දිශාවෙහි දන්හලට යන රජ්ජුරුවන්ව දුටු බමුණෝ අටදෙන අත්තගා සිට "ජයතු හවං වෙස්සන්තර මහාරාජ" යි ආශීර්වාද කොට සිටියහ. රජ්ජුරුවෝ මේ බමුණෝ මද දෙයක් නොඉල්වතියි ඇතු ආසන්න කොට බමුණනි, තොප කැමැත්තක් ගනුවයි කීහ. එවිට බමුණෝ කියන්නාහු රජ්ජුරුවෙහි, තොප නැගී තෙලෙ ඇතු අපට දන් දෙවයි කීහ. බමුණෙහි, මාගේ ශරීරයෙන් භාගයක් නොඉල්වා ඇස්දෙක දෙවයි නොකියා ඇතුම ඉල්වතියි මඳක් දොම්නස්ව යහපත බමුණෙහි, තොප කැමති ඇතු තොපටම දන් දෙමිහයි සොම්නසින් පින පිනා නැවතත් ඇතු සරසවන්නේ සුවිසි ලක්ෂයක් වටිනා ආභරණ අදවන්නට විධානය කෙළේය. පිට මැණිකය. මුදුනෙහි මැණිකය. මුතුහරයෙහි මැණිකය. අකුස්සෙහි මැණිකය. කණ්ඨය වෙළන මුතුහරෙහි මැණිකය. ඇත් කුඹෙහි මැණිකය. යන මේ මැණික් සයෙහි අගයක් නැත්තේය. මහානසීය. මෙසේ ඇතු සරසවා ඇත් වෙදුන් ප්‍රධාන පන්සියයක් කුලවාසීන්ද ඇතුව රුවන් කෙණ්ඩියෙන් අත පැන් වත්කොට ඒකාන්තයෙන් ලොචතුරා බුදුවෙමවායි කියා ඇතු දන්දුන්හ. ඒ මහතාණන් ඇතු දන්දෙන්ම මහමෙර නැමී නමස්කාර කෙළේය. මහපොළව සතුටුව ගුගුලේය.

ඉක්බිති ඒ බමුණෝ දකුණු දොරදී ඇතු ලදින් ඇතුපිට නැගී රාජ වීථියට බටහ. ඒ දුටු නුවර වාසීහු එම්බා බ්‍රාහ්මණයෙහි, අපගේ ඇතු නැගී තෙපි කොයි ගෙනයව්දැයි කීවාහුය. බමුණෝ කියන්නාහු වෙස්සන්තර රජු විසින් අපට ඇතු දෙන ලද්දේය. තෙපි කවරහුද? කෙසේ වලකව්දැයි උසුළු විසුළු කොට බැණ නැගී ගියහ.

එකල රජ බමුණු වෙළඳ ගොවි ආදීන් හා සෙනෙවිරත් ඇපා මාපා ආදී පඤ්ච ප්‍රධාන මාණ්ඩලික ජනයෝද මුළු මුළු ගෙන දත්කමින් සියලු නුවර ඇලලී ගොස් කිපී සඳමන රජාණන් කරා ගොස් හඬා වැලපී ස්වාමීනී දෙවියන් විසින් මිනිස් ලොවට දුන්නාවූ හස්ති ශ්‍රීයෙන් දිලිසෙන අපගේ ඇත්රුවන නුඹගේ පුතණුවෝ කලිගුරුවන් ආ බමුණන්ට දන් දෙමින් අප නැසූ සේක. අනේ ස්වාමීනී, ශ්‍රද්ධාව ඇතිනම් ඇතුනොදී රත්රුවන් දී පිය නොහැකිද? මේසා දුර්ලභවූ මුළු ලොවට වැඩ සදාලන ඇතු දන් දුන්නේ කුමටදැයි කියකියා හඬන්නට පටන් ගත්තාහුය.

එකල සඳමන රජාණෝ නුවර වාසීන්ගේ රැහැනි බලවක. කළමනා කිම්දෝහෝයි සිතා බාලයන් විසින් නොකළමනාදැ කළ කල උන්ට නොප කැමති දඬුවමක් කරන්න මෝවේදැයි කීහ. එවිට නගරවාසීහු කියන්නා වෙස්සන්තර රජ්ජුරුවන් දඟගෙයි ලතත් නොපිළිවන. දිවිගනුත් නොපිළිවන. අපගේ රට හිඳ අප නැසූ තැනැත්තන් රටින් දුරුකොට වංකගිරිනම් පර්වතයට යවන්නා කැමැත්තමිහ. අදම යැව්ව මැනවයි කීහ. එසඳ සඳමන රජාණෝ දැන් මුන්ගේ කීමට එකඟව පසුව සුදුස්සක් කරමිහයි සිතා මහජනයාට කියන්නාහු අඹුදරුවන්ට සමුදී සෙට යන පරිද්දෙන් අවකාශ දෙවයි කීහ. එ ඇසූ නගර වාසීහු ස්වාමීනී, ඔබ වහන්සේට හැගුනක් කළමැනවයි වැඳ සමුගෙන ගියහ. එසඳ මහ රජාණෝ මහත් ශෝකීව නුවර වාසීන් කිපුණ බව කන්නා නම් ඇමති අත පුතණුවන්ට කියා යැවූහ. ඒ ඇමති ගොස් ඇතු දන්දුන් සොම්නසින් පින පිනා සිටින වෙසතුරු රජ්ජුරුවන් වැඳ පියරජ්ජුරුවන් දන්වා එවූ හසුන කියන්නට හයව ශ්‍රීපාදය වැඳ හඬ හඬා සිටියේය. බෝධිසත්වයෝ ඔහු අත අල්වා නගා සිටුවා තෝනොබා කියවයි වදාළහ. ඇමති තෙමේ කියන්නේ ස්වාමීනී, ඔබ වහන්සේ ඇළි ඇතු දුන් වරදට මේ නුවරින් පහකොට සෙට වංකගිරි පර්වතයට යවන්නට සම්මත කළහයි කීහ.

එබස් අසා වෙස්සන්තර රජ්ජුරුවෝ සිනහ පහළකොට වදාරන්නාහු මා අතින් ඇස් ඉස් මස් ලේ ඉල්ලූ නම් ඒ සියල්ල දෙමි. බාහිරවූ ඇතු දන්දුන්හයි වරද කොට සිටිරට වාසීහු රැහැනිවූ නම් මැනව. මා දෙන දන් නොනවත්වමි. සසර වසන්නවුන්ට දානඵල සුවමිස අතික් සුවයෙක් නම්නැත. පින් නොකටයුතුයයි නගර වාසීහු කියන්නම් වන වාසයට යන බව ඉතා සිත්කඵය. මා කිසිවකු සමඟද කලකිරීමෙක් නොවෙමියි වදාරා කන්නා නම් ඇමතිය අසව, එකක් කියමි. පියාණන්ට දන්වා නුවර වාසීන් කැමතිනම් සෙට සජ්ත සතක මහ දනක්දී පියා වනයට යනු කැමැත්තෙමි. එපවත් පියාණන්ට කියවයි නියමකොට යවා ලඟ සිටි සෙනෙවි රඳුන් කැඳවා කියන්නාහු ඇත්, අස්, ස්ත්‍රී, දැසිදස් ආදී සියල්ලෙන් සත් සියය බැගින්ද නානා ප්‍රකාරවූ ආහාර පානාදියද යන සියල්ල පිළියෙල කරවයි අමාත්‍යයන්ට විධාන කොට හුනස්නෙන් නැගී මදිදේවින් උන් බිසෝ ගෙට ගොස් බිසව අමතා බිසවුනි! මා විසින් දුන්නාවූද දෙමවිපියන්ගෙන් ගෙනාවාදුද රන් රිදී මුතු මැණික් ආදී සියලු ධනය නිධාන් කොට තබවයි කීහ. බිසව කියන්නී ස්වාමීනී, ඔබ වහන්සේ පෙර දන් දෙන්නට කියන බව මුක් කියන්නට නොකියන සේක. දැන් කුමක් සඳහා මෙසේ කී සේක්දැයි පිළිවිස්සාහ. සොඳුර නගා තිබීම නම් දන් දීමය. දන්දෙන්නාහු විළිකුන් එලය වැළඳගත් දිමියන් වැන්නාහ. තුමුද නොකති. අනුන්ටද නොදෙති. එසේ වූවාහු පරලොවට වස්තු නගා නොතබන්නාහු වෙති. එසේ හෙයින් නිධන් කොට තබවයි කියේ නම් දන් දෙනු සඳහාමය. එවිට බිසව ස්වාමීනී, ඔබ වහන්සේ නිතර දන් දීමෙහි සිත් ඇතිබව නොදන්නා සේක්ද? දැන් අමුතුව මෙවැනි බසක් කියන්නට කාරණා කිම්දැයි කීහ.

එකල්හි වෙසතුරු රජ්ජුරුවෝ, සොඳුර, අප ඇතු දන් දුන්නහයි නගර වැස්සෝ කිපී අපට මෙහි ඉන්ට නොදී වංකගිරි පර්වතයට යන්ට සම්මත කළහ. එසේ හෙයින් අප වනයට යමිහ. මම නැතැයි සෝකයෙන් නොතැවී දරු දෙදෙනා කෙරෙහි දයා ඇතිව වසව. අපගිය කල තොප රක්ෂා කරන ස්වාමී කෙනෙකුන් ඇත. උන්ට කීකරුව අත්පා මෙහෙකරව'යි කීහ. රජ්ජුරුවන් වහන්සේ මෙසේ කියත්ම රූපශ්‍රීන් සියළු ස්ත්‍රීන් කෙරෙහි අග්‍රවූ මදි බිසව ලෙන් නැගී සෝකයෙන් යුතුව රන් ලියක් සේ වැලපෙමින් ලය අල්වාගෙන ස්වාමීනී, මේ කුමන බසෙක්ද? නුඹ වහන්සේගෙන් විශෝච ජීවත්වීමට වඩා අප දෙදෙන එක්ව මියයාම උතුමි. ඔබ වහන්සේගෙන් වෙන්ව කුමක් සඳහා මෙහි වසමෝ ද? මාගේ දරුවන් වඩාගෙන නුඹට පළමුකොට මා වලට යන නියාව නොදන්නේද ස්වාමීනී, උතුමි දාන ක්‍රියාවට විරුද්ධ වූ නගර වාසීන්ගේ සිත් ගන්ට නොපිළිවන. ඔබ වහන්සේ වනයෙහි වැඩහිදීම මැනවයි බිසවුන් හිමවන වසන කෙනෙකු මෙන් හිමාලය වර්ණනා කරන්නාහු එහි මල්පිපී වැගිරී ගියකල රමනීය මල් යහන් මැද මුළු බැඳ සිටිනා මුව පොව්වන් දක්නා අපට රාජ්‍යශ්‍රී සිහි නොවෙයි. ඒ ඒ තන්හි සෙබඩන් මැද බැස නැටුම්ගත් මත් මොනරුන් අතින් රාජ්‍යය සඳහන් නොවෙයි. පිපී සිටි සල් සපු නා පනා සසල අගරු ආදී නා නා පුෂ්පිත පුෂ්පයන්ගෙන් හෙබි වෘක්ෂ ලතාදියෙන් යුත් වන ලැගුම් සහ රිදී රේඛාවන් බඳු ඇඳ හැලෙන දියදහරා දකින අපට කවරනම් දුකක් සිහිවේද ස්වාමීනී, ඔබ වහන්සේ පත්සල් හි වඩා හිඳුවා වනමුල් එලා එල කඩාගෙන ඊම මට භාරය යනාදීන් කීහ.

එකල්හි එසකි දේවිය පුත්‍රයාගේ මේ කටුකවූ අස්න අසා පුතණුවන් කෙරෙහි හටගත් සෝකයෙන් හඬමින් කියන්නාහු ගලින් පැන මියෙමීමය. දිව ඇද කා මියෙමීමය. වසකා මියෙමීමය. ගිනි වැද මියෙමීමය. මද වරදකුන් නැති මාගේ පුතණුවන් දන් දුන් දෝෂයට වනයට යවන්නම් මහරජ, තොපගේ මේ නුවර විනාශ වී යන්නේය. තොපි මපුතණුවන් නොසැලකු නම් මා දිවි නොතිබෙයි. කියා හඬන බිසවුන් දැක සඳමහ රජාණෝ ශෝකයට පත්ව නගර වාසීන්ගේ ක්‍රොධ බලවත් හෙයින් තෙපි ශෝක නොකරව. මපුතණුවන් වනාන්තරයට යවමි. නොබෝ දවසකින් වනයට යැවූ මපුතණුවන් නගර වාසීන් ලවාම ගෙන්වා ගනිමි කියා ශෝක සංසිදුවහ.

වෙස්සන්තර මහබෝසතානෝ ඉතා සොම්නසින් එදා රාත්‍රිය ගෙවා දෙවන දවස් සියළු යාවකයන් රජගෙයි මිදුලේ රැස්කරවා මනා කොට සරසන ලද සත් සියයක් ඇතුන්ද සත් සියයක් අසුන්ද මේ ආදී වශයෙන් සියලු දෙයින්ම සත්සියය බැගින් තබාදවා දොරවල් හරවා තොපකැමති තරමක් වස්තු ගනුවයි නියෝග කළහ. යාවකයෝද පියුම් වනයකට වදනා බඹර කැලක් සේ රන් රිදී මුතු මැණික් ආදී වස්තුව කැමති කැමති සේ උකාගෙන යන්ට ගියහ. සමහරු පටකඩ සළ පිළි සම් වඩම් ගෙන යන්නෝ සිය දහස් ගණන් පාදාංගලි කන්අගා මිණි ඔටුණු ආදී සියළු දේද යාවකයන්ට දුන්හ.

මෙසේ මහබෝසතාණන් වහන්සේ සජ්න සතක මහ දන් දුන් කෙනෙහිම මහ පොළව කම්පාවිය. මේරු පර්වතය නටන්නටවන. සජ්නකුල පර්වතයෝද හුයාපිවේය. ගබඩක්සේ නැමී වැදුම් ගත්හ. මදි දේවියද තමාගේ පළඳනා ධන ධාන්‍ය සියලු යාවකයන්ට දන්දුන්හ. එදවස දන් දුන් හෙයින් යා නොහී දෙවන දවස් වෙස්සන්තර රජුරුවෝ අඹු දරුවන් කැඳවා ගෙන මවිපියන් සමීපයට ගොස් වැඳ සිටියාහ. එවිට මැණියෝ මදි දේවීන්ට කියන්නාහු යෙහෙළණියෙනි, දන් දුන් දෝෂයට මපුතන් වනයට යාදෙව, තෙපි නොයව වනයෙහි දුක් බොහෝය. එහිදී දරුවන් රක්ෂා කිරීම ඉතාම දුෂ්කරයයි කීහ. මදිදේවී කියන්නේ මාගේ ස්වාමීන් හා වසන කල මෙහි සිටීමට වඩා ඉතා පහසුයයි කීවාය.

එසඳ බෝසතාණෝ මදිදේවී මුහුණ බලා සොඳුර, වල වසන කල මහත් භය ඇත. දාර පිඹුරන් තම දරණින් යොදුන් වල්වට කොට ගෙන තමන් මුවට හසු වූ සිංහ ව්‍යාසුයන් ඇතුන් දක්වා අල්වාගෙන ගැල පියති. තවද සොඳුර නාද කරන සිංහයන්ගේ හඬින් කන් පැලී යන්නා වැන්න. ව්‍යාසුයන්ගේ ගර්ජනාවෙන් ලය පැලී යන්නා වැන්න. ඒ වනයෙහි යක්ෂ, රාක්ෂ, භූත ප්‍රේතයන්ගේ භය ඇත. සියළු ශරීරයෙහි ඇට දක්වා බිඳ ලේ බොන මදුරුවෝ ඉතා බොහෝය. බොහෝ කොට කීමෙන් කීමද එහි ස්ත්‍රී වාසයට බැරීමයයි කීවාහ. එබසට මදි දේවිය කියන්නී ස්වාමීනි වදාළ හැම දුකක්ම ඉවසමි. ඔබ වහන්සේ නොදැක නොයිදිමියි කීහ. දරු දෙදෙනා මා නොදැක නොඉදිති කීවාය. සොළොස් දහසක් පුරගනෝද නගර වාසිහුද හඬා වැනිර ගියහ. එකල්හි ඇමැත්තෝ මනහර රථයක් සාදා ගෙනවුත් ගමනට කල්බව දැන්වූහ. එසඳ මදිදේවිය සමනන්ට පළමු කොට දියණියන් වඩාගෙන පුතණුවන් ඇඟිල්ල අල්ලාගෙන පලා ගොස් රථයට පැනනැංගාය. ඉක්බිති බෝධිසත්වයෝ දෙමවිපියන් වැඳ සමුගෙන පුර ස්ත්‍රීන්ට සමුදී ජන සමූහයට අවවාදදී තමන් දුන් දන්හි පින් අනුමෝදන් කරවමින් මහ ජනයා හඬ හඬා සිටියදී රථය පැදගෙන රාජ විථියට නික්මුණාහු ආ ආ වුන්ට පින්දී අප්‍රමාදව මෙමු පෙරටුව පින්කරන ලෙස ප්‍රිය තෙපුලෙන් අවවාද කොට නුවරින් පිටත්ව උතුරු දික් බලා වඩන්ට පටන්ගත්හ. මෙසේ වඩනා බුද්ධාංකුර වූ මහතාණන් නුවර පෙරලා බලමියි සිතා මොහොතින් රථයක් ප්‍රමාණ නැත. පොළොව බිඳී පෙරලා රථය නුවර දිසාවට නමාලිය. එවිට බෝධිසත්වයෝ තමන් දෙමවිපියන්ගේ ප්‍රාසාදාදී පුර සමීපත් බලා සතුටුව නැවත වඩනා කල්හි බෝධිසත්වයන්ගේ මැණියෝ සිතන්නාහු මපුතණුවෝ වොටුණු මාලාදී රාජාහරණ හා ධන ධාන්‍යාදිය අටළොස් වරෙක දන් දුන්හ. දැන් වනයට යන්නාහ. ඒ යන ගමනේ දන් දෙත්වායි සිතා වස්ත්‍රාහරණයෙන් හා සත් රුවණින් දහසක් ගැල් පුරවා යැවූහ. මැණියන් එවූ වස්තුව බලා සතුටුව රථය සිඟන්නන් කරා පදවා වස්තුව ඔවුන්ට දී වනාන්තරයට නික්මුණාහ. එකල්හි බමුණෝ සතර දෙනෙක් පැමිණ වෙස්සන්තර රජුරුවෝ කොයිදැයි විමසා වංකගිරියට වැඩිය බව අසා රැහැනිව අතසලා “යනකල ගෙනගිය දෙයක් ඇද්දැයි” විචාරා වහා දිව ගොස් මව වඩිනා බෝධිසත්වයන් දැක රජුරුවෙහි යි හඬනගා කෑ ගසා රථය නැවැත්වූ කල්හි එහි ලඟාවී රජතුමනි, දන් පිණිස යමක් ලබාගන්ට පැමිණියෙමි. තෙල රථය අදිනා අශ්වයන් අපට දුනමැනවයි ඉල්ලූහ. බෝධිසත්වයෝ ඉතා සතුටුව රථයෙන් බැස සෙසඬවයන් සතර දෙන බමුණන්ට දන්දුන් කල්හි හිස්වූ රථය අහසෙහි සිටියේය. ශක්‍ර දේවෙන්ද්‍ර තෙම ඒ දැක දිව්‍ය පුත්‍රයන් සතර දෙනෙකු කැඳවා කියන්නේ වෙස්සන්තර රජුරුවෝ තපසට යන්නෝ රථාශ්වයන් බමුණන්ට දන්දී පයින් වඩිති. තොප ගොස් රථය අදුවයි නියෝග කළේය. දිව්‍යපුත්‍රයෝ සතරදෙන රොහිත මාග වෙස් මවා ගෙන රථයෙහි යෙදී රථය අදනා කල්හි අනික්

බමුණෙක් පෙරසේම අවුත් රජ්ජුරුවෙහි, සිටුවයි හඬගා වහා එහි ලඟාවී "මම ඉතා වෘද්ධයෙමි, රෝගියෙමි, ගමන් විඩායෙන් මීරිකෙමි. තෙල රථය දෙවයි" කියා රජහට ආශීර්වාද කළේය. බෝධිසත්වයෝ සතුටුව අඹුදරුවන් රථයෙන් බස්සා බමුණාට රථය දුන්හ. බිසවුන් පයින් යා නොහෙති. දරුවෝද යා නොහෙති. නොසිතා එදා ඒ මහතාණෝ රථය දන් දෙත්ම එහි යෙදී සිටි දෙවියෝ අන්තර්ධාන වූහ.

ඉක්බිති දේවිය කෘෂ්ණජනාවන්ද වෙස්සන්තර රජ්ජුරුවෝ ජාලිය කුමාරයන්වද වඩා ගෙන කටුපහරණ ගල් බොරළු මඩිමින් ඇල දොල මැද නාමින් ලිය මලයෙහි සිසිල් සෙවන සැතපෙමින් දුන් දන් සිහිකරමින් සතුටුව දුටු දුටුවන් කොයි යව්දැයි විචාලකල වංකගිරියට කියමින් ඔවුන්ටද අවවාද කරමින් වඩිති. මග දෙපස සිටි අඹ දඹ ජම්බෝල නා පනා නාරං ආදී එලාපල දරුවෝ දැක ඇවිටිලිව දෙඅත් ඔසවා අම්ම පියාණෙනි, කිය කියා හඬමින් යෙති. බෝධිසත්වයන්ගේ ආනුභාවයෙන් වෘක්ෂයෝ තුමුම නැමී පලාපල දරුවන් අත තබයි. බෝසතාණෝ දේවතානුභාවයෙන් තිස්සොදුන් මග ගෙවා එක දවසින් ගොස් වෙතිය නගර ශාලාවට වත්හ. මද්දේවිය ශාලාව ඇමද බෝධිසත්වයන්ට ඉදිනා අසුන් පනවා දරුදෙදෙනා සමඟ රජ්ජුරුවන්ට සහ නුවර වාසීන්ට පෙනෙන පරිද්දෙන් සිටියාහ. එසේ ඉන්ට කාරණා කිමිද යන්? වෙස්සන්තර රජ්ජුරුවෝ තමන්ගේ නුවරට ආ හෙයින් අපහර ගියාදෝහෝයි සිතුවහොත් අයහපතැයි සිතා එසේකළහ. එසේ සිටියාවූ බිසවුන් දුටු මග යන එන්නෝ වෙතිය රජ්ජුරුවන්ට කියා යැවූහ. එවිට වේතිය රජ්ජුරුවන් ඇතුළු වූ සැට දහසක් රජවරු අවුත් බෝධිසත්වයන් පාපිට හඬා වැටෙමින් කිමිද මහරජ ඔබට ලෙඩදුක් නැද්ද නුවර වාසීන්ට පීඩා නැද්ද මේ නම් කුමන විශ්මයක්ද කවර නම් විපත්තියක් දැයි විමසා අලි ඇතු දන්දීම නිසා මෙසේ රටින් පිටවීමට සිදුවූහයි සියළු තොරතුරු බෝධිසත්වයන් වහන්සේ පැවසූ පසු අපගේ රට රාජ්‍ය කළ මැනවයි තමන්ගේ රාජ්‍යයට ආරාධනා කළහ. එකල්හි බෝධිසත්වයෝ කියන්නාහු තොපට රාජ්‍යය නොකරමි. අපි තෙරපූ රජ්ජුරුවන් නවත්වාගෙන රාජ්‍යය කරවනියි සිවිරට වාසිහු තොපකෙරෙහි වෛරව උනුනුන් යුධකොට විරෝධ වෙයි. එබැවින් එසේ නොකරමි. වංකගිරියටම යමියි කීහ. එසේනම් රජගෙට වැඩිය මැනවයි ආරාධනා කළවිට බෝසතාණෝ නොයම්හයි කී හෙයින් ඒ ශාලාවම දිව්‍ය විමානයක් මෙන් සරසා සැට දහසක් රජදරුවෝ ශාලාව වටකොට රැකවල් ගත්හ. බෝධිසත්වයන් සුවද පැනින් නාවා සළු හඳවා රස භොජන වළඳවා සතුටු කළහ. බෝසතාණෝ දෙවන දවස් වංකගිරියට යම්හයි කීසද වල්ගස්වා මග එළිකරන තෙක් වැඩ හුන මැනවයි වලකා සන්දවසක් එහි රඳවා ගත්හ. මග එළිකල කල බෝධිසත්වයෝ අඹුදරුවන් සමඟ නික්මුණාහ. වේතිය රජ්ජුරුවන් සැට දහසක් රජදරුවෝ පසු ගමන් කොට පහළොස් යොදුනක් ඉදිරියෙහි තිබියදී මහවනය සමීපයේ සේනාපතියෙකු රැකවල්ලවා දකුණත ඔසවා මග කියන්නාහු ස්වාමීනි, මෙතැන සිට ඉදුරා දකුණු දික් බලා ගියකල නිල් වලාකුලක් මෙන් පෙනෙන්නේ විපුල නම් පර්වතයයි. එහි සිට බැලූකල ගඤ්චාදන පර්වතය පෙනෙන්නේය. ඒ පර්වතය නොයෙක් වෘක්ෂයෙන් ප්‍රතිමණ්ඩිතය. එහි සැතපී ශරීර ක්ලාන්ත නිවාගෙන ඉන් ඔබ්බට වැඩිකල බෙතුමනී නම් මහා ගඟෙක් ඇත. එහි ඇති වැද්දාගේ සහායයෙන් ඒ ගඟින් එතරව ඔහුට රන් ඔටුන්න තද කරන ලක්ෂයක් වටිනා රන් ඉද්ද දෙවා ඉන් ඔබ්බට වැඩිකල මැණිකක් කරන ලක්ෂයක් වටිනා රන් ඉද්ද දෙවා ඉන් ඔබ්බට වැඩිකල මැණිකක් සේ බබලන සානු නම් පච්චයෙක් ඇත. ඒ අසල ඇති නුග ගසෙහිවූ මධුර පල අනුභව කොට එහි සැතපී සිට ඉන් ඔබ්බට වැඩිකල නිල්වූ මහත් ඊතණ වනයය. ඒ ගෙවා වඩනේ මුවලිඤ්ඤ නම් විල්කෙරින් එතරව ඊසාන දෙසට පැමිණ ඒකපදික මාර්ගයෙන් ගොස් වන ලැහැබට ලඟාවූ කල පස්පියුමෙන් හා වැල්ලෙන් ගැවසීගත් හතරැස් පොකුණක් ඇත. එයින් දකුණු දිග බලා ගියකල නොයෙක් පලාඵලයෙන් ගැවසීගත් අවංකවූ වංකගිරි පර්වතය පෙනෙයි. එහි පන්සල් කොට ගෙන ධ්‍යාන සුවයෙන් දවස් යවමින් අඹු දරුවන් සමඟ වාසය කරවයි කියා නැවත සැට දහසක් රජදරුවෝ බෝධිසත්වයන් වැද සමුගෙන පෙරළා තම නුවර වලටම ගියහ.

එදවස් ශක්‍රදේවේඤ්ඤතෙමේ මිනිස් ලොව බලන්නේ අප මහබෝසතාණන් වහන්සේ තපස් රකින්නට වංකගිරි පර්වතයට ගොස් පන්සල් දෙකක් සහ සක්මන් මළ දෙකක්ද තවුස් පිරිකරද සුදානම් කොට "තපස් රකින්නවුන්ට කැපයයි" බිත්තියේ අකුරු ලියා එතැන් සිට කිස්ගව්වක් වනයේ වග වලසුන් සිංහ ව්‍යාසුයන් ආදී සිව්පාවුන්ද යක් වූ පිසසුන් හා හයානක ශබ්ද ඇති මාග පක්ෂීන්ද පලවා හැර එවයි නියෝග කළේය. ඒ විස්කම් දෙවිපුත් සක්දෙවි රජහුගේ නියෝගය පරිද්දෙන් එකී සියල්ල නිර්මිත කොට තබා දෙවිලොවටම ගියේය.

බෝධිසත්වයෝ කී සලකුණු අනුව මග ගෙවා ගොස් සතරැස් පොකුණුතෙර බිසව නතරකොට විශ්මකම්යා මැවූ පන්සල් දැක ශක්‍රයා අප ආ බව දන්නේ වනැයි සිතා එහි වැද රාජාහරණ ගලවා තබා අඳුම් දිවිසම් පොරවාගෙන ජටාමඬුලු බැඳ සැරයටිය අතින් ගෙන සක්මන් මළයෙහි සක්මන් කරමින් සිටියාහ. මද්දේවී

බෝධිසත්වයන් නැවත එහි නොපැමිණි හෙයින් වහා පන්සල සමීපයට ගොස් තපෝ විලාසයෙන් සිටි සමණන් දැක ලය පැලියන තරම් ශෝකයෙන් හඬා බිම වැටී ස්වාමීනී ඔබ සදමහා රාජ පුත් වෙස්සන්තර රජ්ජුරුවෝයයි කට කට ඔබගේ රූපශ්‍රීය කියනු ඇසීම්. මාගේ ඇසින්ද ඔබගේ රූපශ්‍රීය දිටිම්. දැන් ඊට විරුද්ධ වූ තවුස් වේශයක් දකිම්. පෙර රජ්ජුරුවෝ යයි ප්‍රසිද්ධව දැන් තවුස්වියයි යන නම්විය. පෙර පැළදි රාජාභරණ සියල්ලක් නැත මමද ඔබසේම තවුස් වෙස් ගනිමැයි දරුදෙදෙනා සමඟ අතික් පන්සලට වැද ආභරණ සඵපිලි ගලවා තබා අඳුම් දිවිසම් රිටි සුඹුළු වල්කලා ජටා මඬුළු ධරව දරු දෙදෙනාටද එසේ හඳවාගෙන බෝසතුන් කරාගොස් වැද නැගීසිට වහන්ස, ඔබ අතින් මා වරයක් ඉල්ලමිසි වර ඉල්ලන්නී මම පලාඵල ගෙනෙන්නටයම්. ඒ පෙරවරු කාලයෙහි ඔබ වහන්සේ දරු දෙදෙන රක්ෂාකල මැනවයි කීවාය. බෝධිසත්වයන් වහන්සේ යහපතැයි උන්ට වරදී කියන්නාහු මා විසින්ද තොපගෙන් ගන්නා වරයෙක් ඇත. වේලේ මුත් නොවේලේ මාගේ පන්සලට නොවදුවයි කියා උන් අතින් වරලදීන් මෙසේ වසන කල්හි සත් මසක් ගෙවීගියේය.

එසේ වසන සමයෙහි කලිගුරුට දුන්නිවිසි නම් බමුණුගම ජූජක නම් බමුණෙක් බාලකල සිට සිඟන්නේ වෘධ අවස්ථාව දක්වා සිඟා ගෙන කහවනු සියයක් ලදින් එක් අනාථ බමුණෙකු කෙරෙහි තබා ගොස් කල්යාමකින් අවුත් යහළුව මාගේ කහවණු දෙවයි කියා ඉල්වීය. ඒ බමුණු කියන්නේ යහළුව, මා අනාථ වූයෙන් තාගේ කහවණු විකුට කාපීම්. තාගේ කහවනු වෙනුවට මාගේ අමිත්තතාප නම් දූවණිය ගෙනයවයි භාර කෙළේය. උගෙන් අතික් ලැබෙන දෙයක් නැත්තෙන් තමන් කාමදාස බැවින් ඒ බැමිණිය තමන්ගේ ගෙදරට කැඳවාගෙන ගොස් තමාට අඹු කෙළේය. ඇද ජූජක කෙරෙහි මහත් ගෞරවයෙන් උවටැන් කෙරෙමින් සිත්සේ වෙසෙයි. එකල ඒ බමුණුගම සෙසු තරුණ බමුණෝ තමතමන්ගේ අඹුවන්ට රැහැනිව ජරා දුර්වල වෘධ බමුණාට මෙවැනි තරුණ ස්ත්‍රියක් සිත්සේ මෙහෙවර කොට වෙසෙයි. තෙපි අපට මෙහෙවර කිරීමට ප්‍රමාද වන්නේ කිමිදැයි කියා ගැහැට කෙරෙහි. ඒ ඇසු බැමිණියෝ ජූජකයා කෙරෙහි ඇ කලකිරවමිසි සිතා පැන්තොට ලගදී ඇ දැක කියන්නාහු එම්බල පවිකල තැනැත්තිය කී දත් හැලුනු නර මහල්ලෙකුට මෙහෙ කෙරෙහිද ඒ කටදත් මහල්ලාට කී පාවාදුන් තිගේ දෙමාපියෝ තිට සතුරු වන්නාහ. කී පින් නොකල තැනැත්තියක. කී ගිය ජාතියෙහි යාගයෙහි කපුටන්ට ලූ බත් පළමුකොට කෑ මහළු කපුටියක් වන. එසේ හෙයින් වද කී මේ නර මහල්ලාට අඹුවුයේ ? ගැරඬි සමක් වැනි ඇඟරැලි ඇති කඩදත් ඇති කෙළතොලු මහළු බමුණා හා තිගේ කවරනම් පඤ්චකාම සම්පත්තියෙක්ද? සොඳුර තිගේ කෝමල ශරීරය වෙහෙසා ඒ බමුණාට මෙහෙතොකොට ලදරු සැමියකු සොයා ගන්නැයි කීහ. මෙසේ ඕ තමාට පරිභව බණන්නාවූ ගැණුන් බලා හඬා වැලප කලය ගලේ ගසා දමා පියා අත පොරවාගෙන ගට ගොස් බමුණුගේ රැවුල තරයේ අල්වා ගෙන දත්කමින් බමුණු මහල්ල, තා සමඟ ඉදිමෙහි විපාක අද ලදිම්. අද මේ ගම දැරියෝ එක්ව පැන් තොටදී නොකල පරිභවයෙක් නැත. මෙහි ඉදිමට වඩා කරවැල් ලා ගෙන මියයාම යහපත. වහා ගොස් දාසයකු හෝ දාසියක ගෙන එව. නැතහොත් මා වෙන්වී යෙමිසි කීවාය.

එවිට දත් නැතත් අඹුසොඬ හෙයින් කී බසට කම්පාව එම්බා සොඳුර නුඹ කණගාටු නොවව මහළු බැවින් දැසි දස්සන් ලද නොහැක. මෙවක් පටන් දරන් දියත් මම්ම ගෙනෙම්. සෙසු කළමනා දෙයද මම්ම කරම්. තෙපි මෙහෙ නොකර ගෙයි රැක ඉඳුවයි ඇ අස්වසා කීහ.

අහෝ බමුණ සැමියන් අතින් මෙහෙ ගන්නා කුලයෙක මා උපන්නේ නැත. නපුරු බස් නොකියා දාසියක හෝ දාසයකු ගෙන එවයි කිවුය. සොඳුර දාසින් කෙසේ ලබමිද? බමුණ තට උපායක් කියමි. උසස් ගුණැති වෙස්සන්තර රජ්ජුරුවෝ ඉච්ඡා දන්දෙති. දැන් ඒ උත්තමයා වංකගිරි පර්වතයෙහි තපස් කෙරෙහි. තොප එහි ගොස් මට මෙහෙකරන වහලෙක් ගෙනෙයි නම් ඉදිමි. නැත්නම් ගමට යමිසි කීය. සොඳුර වංකගිරි පර්වතය ඉතා දුරය. ගෙයි මෙහෙවර මම කරමි. තෙපි ඊට උරණ නොවවයි කීහ.

අහෝ බමුණ සැමියන් අතින් මෙහෙ ගන්නා කුලයෙක මා උපන්නේ නැත. නපුරු බස් නොකියා දාසියක හෝ දාසයකු ගෙන එවයි කිවුය. සොඳුර දාසින් කෙසේ ලබමිද? බමුණ තට උපායක් කියමි. උසස් ගුණැති වෙස්සන්තර රජ්ජුරුවෝ ඉච්ඡා දන්දෙති. දැන් ඒ උත්තමයා වංකගිරි පර්වතයෙහි තපස් කෙරෙහි. තොප එහි ගොස් මට මෙහෙකරන වහලෙක් ගෙනෙයි නම් ඉදිමි. නැත්නම් ගමට යමිසි කීය. සොඳුර! වංකගිරි පර්වතය ඉතා දුරය. ගෙයි මෙහෙවර මම කරමි. තෙපි ඊට උරණ නොවවයි කීහ.

ඒ හඬ ඇසුණ වෙතිය වැදිපුතු තෙම වහා දිව අවුත් රාජ්‍යය හැරපියා මේ හිමයට ආ රජ්ජුරුවන් සොයා

ආයේ බිසවුන්වත් ඉල්වා දැයි කිපී දත්කමින් වටපිට බලමින් දුෂ්ට බමුණු මහල්ල! දැන් දැන් තා දිවි ගනිමිසි දුන්න හයා විෂ පෙවූ හීය දුණුමඩලා හයාගෙන සොර බමුණ දැන් තාගේ හෘදය මාංසය කපාගෙන පන්ට සකුණයන්ට බිලි දෙමි, සල්ව සල්වා තාගේ බඩවැල් ඇරගෙන පකෂීන්ට දෙමි. තාගේ පංචමධුර මාංශයෙන් හා හෘදය ලෙසින් දෙවියන් බිලිදෙමි. ඇගමස් බල්ලන්ට ලා කවමි. වහා ගසින් බසුවයි කීය. බමුණු මරණ හයින් මහ හඬින් හඬා බොරුවක් කියාවත් මුත් අතින් ගැලවුන මැනවයි සිතා කියන්නේ මා එසේ මෙසේ මැරිය නොහැක්ක. මම සඳමහ රජුගේ දූතයෙක්මි. මද වරදකුත් නැත්තෙමි. මදක් මාගේ බස් අසව වෙස්සන්තර රජ්ජුරුවන්ගේ සුව දුක් දක්නා පිණිස යවයි සඳමහ රජ්ජුරුවන්ගේ මෙහෙවරින් ආමියි කීය.

එබස් අසා වැදිපුත් සකුටුව හටයන් සේ වටලාගත් බල්ලන් ගස්වල බැඳ ජුජක බමුණා ගසින් බස්සවාගෙන අගුරෙහි පැලහු මස්භා මිහිරි ආහාර කවා ගමන් ශ්‍රම දාහ නිවා සතස්වා යන්ට නික්මුණු කල මගට මී ලබුවක් හා අගුරෙහි පැලහු මුව ගාතයක්ද දී පසු ගමන් කොට දකුණත ඔසවා බෝසතාණන් වහන්සේ වසන දිශාවට මග කියන්නේ විපුල පර්වතය තෙක් සලකුණු දක්වා ඒ පර්වතයෙහි අවිචුත නම් තපස්වී කෙනෙක් ඇත. එහි වැඳ සැතපී උන්ගෙන් මග සලකුණු ගනුවයි විස්තර කොට යැවීය. බමුණා ඒ සලකුණු අනුව තපස්වීන් සමීපයට ගොස් එහි සැතපී සිට තාපසයෙහි, මම වෙස්සන්තර රජ්ජුරුවන්ට බාලකල අකුරු කරවිමි. සත් මසකින් මා උන් නොදැක්කෙමි. බලා පියනු සඳහා ආමියි කීය. තපස්වී මු කියේ සැබැවයි සිතා වංකගිරි පර්වතය සමීපයෙහි පන්සලටම මාරී සලකුණු කීහ. බමුණු ඒ අසා සකුටුව තුන්විටක් තපස්වීන් වැඳ සමුගෙන කී ලකුණු බලබලා ගොස් ඒ අසල එක් ගිරි ගුහාවක් දැක, බමුණු සිතන්නේ ස්ත්‍රීහුනම් දනට බාධා කරන්නාහුය. එහෙයින් කුමාරවරුන් දන්ලබා පියන්ට නොදෙති. එබැවින් මේ ගුහාවෙහි අද ලැගසිට උදෑසන දේවී පලාඵල සොයාගිය කල දරුවන් දන් ගනිමිසි සිතා එදා රෑ ඒ ගුහායෙහිම ලැගුම් ගත්තේය.

එදවස මද්දේවී පහන් වන වේලෙහි නපුරු ස්වප්නයක් දැක හයපත්ව වහා බෝධිසත්වයන් කරා ගොස් පන්සල මළයෙහි පියවර සත් කොට සිටිකල බෝධිසත්වයෝ දොර කවුදැයි විචාළහ. වහන්ස, මම යයි කීවාය. දේවීනී, මා කරා මේ අවේලේ මන්දැයි කීහ. ස්වාමීනී ක්ලේශ වශයෙන් නරක සිතකින් ආයේ නොවෙමි. මා දුටු ස්වප්නයක් කියන්ට ආමි ඇසුව මැනවයි එය කියන්නී "එක් කළු මිනිසෙක් කසා පිළි දෙකක් හැඳ දෙකන රත්මල් පැළඳගෙන කඩුවක් ඉස සිසාරමින් මා කරා අවුත් මට බැණ මා හිස ජටාව අල්වා ගෙන ඇඳ උඩුකුරු කොට බිම හෙලා ගෙන මා හඬව හඬවා මාගේ දෑස උදුරාගෙන දැනත් කපාගෙන ලය පලා ලේ පෙරපෙරා හෘදය මාංශය උදුරාගෙන ගියේවනැයි" කීවාය. බෝසතාණෝ සිතය අසා සත් මසක් පිරිහී ගියාමු මාගේ දානපාරමිතාව අද සම්පූර්ණවේයයි සකුටුව දරුවන් දෙන්නා ගෙන යන්ට වනයට බමුණකු ආයේ වනැයි සිතා බිසවුන්ට කියන්නාහු දේවීනී තොපගේ ඇගට සුවයක් නොලැබ දඬු මැසිවල සැතපෙන හෙයින් පෙණෙන සිතැයි කියා බිසවුන් සන්සිඳුවා යැවූදෑය. ඇ ගොස් දරු දෙදෙන කැඳවා මුන සිඹ සනහා දරුවෙහි, මා රෑ දුටු සිතය නපුරුය. තොප පියා ලගින් බැහැරට නොයවයි ඔවාදී බෝසතාණන් කරාගොස් වැඳ ස්වාමීනී මේ වනයේ මට නැයෝ නම් ඔබත් දරු දෙදෙනාත් පමණය. මම වනයට යමි. දරුවන් රැකබලා ගත මැනව මා යනමුත් මාගේ ළය ඔබ බව දැන වදාළ මැනවයි කියා දරුදෙදෙනා පාවාදී මල්කරුව හා පෙට්ටිය ඇරගෙන යන්නී හඬමින් වලපමින් වන දෙවියනි, මාගේ දරුවන් රකෂාකරවී යයි දෙවියන් යදිමින් ගියාය.

බෝධිසත්වයෝ සක්මන් මළයෙහි කෙළවර බමුණා එන පෙරමග බලබලා උන්හ. දරුවෝ දෙදෙන ඒ ඉදිරියෙහි වැලි කෙළ කෙළ උන්හ. ඉක්බිති බමුණු කල්වේලා බලා පන්සලට ගියේය. ඔහු දුටු බෝධිසත්වයෝ ඉතා සකුටට පත්ව දාන පාරමිතාව පුරවා ගැනීමට සහායවන මිත්‍රයෙක. තිස් යොදුනක් මග ගෙවා නිකමට නොඑන්නේය. දරුවන් දන් ඉල්ලා ආයේවනැයි සොම්නසින් ජාලිය කුමාරයන් කැඳවා කුමාරයෙහි පෙරමගට ගොස් බමුණා අත කෙණ්ඩිය සහ පිරිකර ඇරගෙන තබවයි කියා ඉදිරියට යවූහ. ජාලිය කුමාරයෝ සකුටුවගොස් කෙණ්ඩිකාවට අත දික්කළහ. බමුණු සිතන්නේ මු රජ්ජුරුවෝ මට දන්දෙන දරුවෝය. මුන්ට මොළොක් වුවහොත් මතුට මෙහෙ නොකරති. දැන්ම මුන් හයගත්වා ලමියි සිතා උරණව කුමාරයන් මුහුණ බැලීය. කුමාරයෝ හයින් පලාඅවුත් රජ්ජුරුවන් ලගට වන්හ. බමුණු බෝධිසත්වයන් සමීපයට අවුත් වැඳ සකුටු සාමීචි කතාබස් නිමවා බෝධිසත්වයන් විසින් එලවූ පලාඵල කා පැන්පී මද වේලාවක් සැතපී ඉද කියන්නේ මහා පුරුෂය ශුද්ධා ජලයෙන් පිරුණාමු සියළු යාවකයන්ගේ මනදොළ පුරන උත්තමයෙක් වූ ඔබ වහන්සේ ලගට අනික් වැඩි කටයුත්තකට ආයෙමි නොවෙමි. ඔබගේ දරු දෙදෙනා ඉල්ලා ආමියි කීය.

මෙකප බුදුවන්නා වූ ඒ මහතාණන් වහන්සේ බමුණ කී බස් අසා දරුවන් මුහුණ බලා බමුණාගේ මුහුණ බලා

වලට ගිය බිසව සිහිකොට සිත උපන් සෝගිනි නිවා දන්දීමෙහි එක්සිත්ව බමුණ තා මට පරලොව අමුත්තෙක. තා සේ මට මිත්‍රයෙක් නැත. තොප අත් කිසිවක් නොඉල්වා අපගේ දරුවන් ඉල්ලුව ඉතා යහපත. එය වැලකීමට සිහිනෙකුත් නොසිතමි. දරුවන් තට සම සිතින් පාවා දෙමි. බල එකක් කියමි. මේ ලද බොළඳ කුමාරයෝ කිසි දුකක් නොදුටු විරූය. දැන් මා දරුවන් දෙමි. උන් දැන් බඩ සයින් පෙලෙති. එබැවින් බිසවුන් පැමිණ උන් දෙදෙනා නාවා වනමුල් පලාඵල කවා ලද බොළඳ බස් දොඩා සෝකය තුනීකරගත් කල අද ඔ මෙහි ලැග සෙට දරුවන් දෙදෙනා ගෙන යව ඒ දරුවන්ගේ මෑණියෝ උන් අපට පාවාදී හුදකලාව වල්ගියෝය. පලාඵල ගෙනවුත් දරුදෙදෙනා නුදුටු නම් ලය පැලී මියෙති. මාගේ ඉෂ්ට මිත්‍රය මේ දරු දෙදෙන සිව් මැල්ලෝය. මොලොකින් මෙහෙ උගන්වාගෙන ගැනි මෙහෙකම් ගනුවයි වදාළසේක.

රජ්ජුරුවෙනි! ස්ත්‍රීහු නම් දනට බාධා කරන සුළුය. හොඳ නොහොඳ නොදනිති. අද මෙහි ලගින්ටද නොපොහොසතිමි. දරුවන් දන් දෙවනම් මට කල්නොයවා දැන්ම දෙව නැත්නම් මම යෙමියි කිය. බමුණ දරුවන් දෙමි කියා නොදෙමි නොකියමි. දනට පසු බස්නා සිතකින් නොවෙයි. බිසවුන් එනතුරු නොලග්නෙහි නම් සිව්මැලි දරුවන් මග නලව නලවා සතප සතපා අස්වසමින් කැඳවා ගෙන සිව් රටට යව ගොස් මා දරුවන් මුත්තණුවු සඳමහ රජ්ජුරුවන්ට මෙපවත් කිකල මපියාණන් වහන්සේ ඉතා සතුටට පත්ව තව කෙළිකොල්ලන් සමග බොහෝ වස්තුව දෙකියි කිහ. එබස් අසා බමුණු ඉස සලසලා අප ජීවිතය විනාශ කරන්නට සිත නියාව යහපත! මුණුපුරන් දුටු සඳමහ රජ්ජුරුවෝ මුණුබුරන් ගැනි කොට ගෙන යන්නේයයි කිවි මගේ අත්පා කන් නාසා සිඳ දමති. එයින් මට කම්නැත. දරුවන් දෙවනම් දෙව! නැත්නම් කියවයි කිය. මේ දෙබස අසා දරු දෙදෙනා හයින් ක්‍රස්තව පසුපස බලමින් පන්සල පිටිපස්සට වැද එතනද සිටගත නොහැකිව හයින් වෙවුල වෙවුලා අසල වන ලැහැබකට දිව ගොස් සැඟවුනාහුය. බැලු බැලු දිශාවේ බමුණා ළඟ එන්නාසේ පෙනෙත්ය. එතනද නොසිට අනේ! නගණ්ඩ! කුමක් කරමෝදැයි කියමින් කටුවැලින් හිරිගෙන හඬා දිවන්නාවූ හතරැස් පොකුණට වැද අපි ඔවුනොවුන් සැඟවුන තැන් නොපාමිහයි කතිකා කොට ගෙන කරවටක් දියට බැස නෙළුම් පතින් හිස වසාගෙන සැඟවී කන්දී සොල්මන් අසඅසා මෑණියන් ඊයේ ඊ දුටුසිතය නපුරැයි කී දැය. පියාණන් ලගම සිටුවයි කිවුය. මෑණියෝ මේ දුක නොදනිද්දෝ අනේ වන දෙවියනි තෙපි අපි රැක වහා ගොස් මෑණියන්ට කියවෘයයි බැගැපත්ව හඬ හඬා වෙවුලමින් දියෙහි සැඟවී සිටියහ.

බෝධිසත්වයන් වහන්සේ දරුවන් සැඟවුන බව නොදැන බමුණාට දන්දෙන්ට කැඳවූහ. දරුවන් නොබිනු හෙයින් බමුණකියන්නේ රජ්ජුරුවෙනි! තොපසේ බොරු දන්නෝ මුළු රට නැත. තෙපි දරුවන්ට ඉඟිකර සඟවාලා නොදන්නාක් මෙන් හිඳ දරුවන් කැඳවාදැයි කිහ. බෝධිසත්වයෝ බොරු කිවයි යන බසට ලජ්ජාව කියන්නාහු බමුණ! තාගේ රළුකම් නිසා හයපත්ව පලාගොස් ඇත. තා මදක් සිටුවයි කියා ඔබමොබ බලා පියවර සටහන් අනුව පොකුණට ගොස් ජාලිය කුමාරයෙහි යි හඬගැහ. (බුදුවන ජාතියෙහි රහල් කුමරු වන මහ පින් ඇති) ජාලිය කුමාරයෝ පියාගේ හඬ අසමින් බමුණා මා දිවී ගනිවා! පියාට කිකරු වෙමියි සිතා පියාණනි! කියමින් වහා අවුත් දකුණු පය ගෙන හඬන්නටවන. බෝධිසත්වයෝ ලය වා ගෙන පුත! නැගණියෝ කොයිදැයි විචාළහ. පියාණනි! හයින් පලායන මෘග ජාතිහු උනුණුන්ට කියා පලායෙද්ද? අපට වූ දෑ එබන්දක් වන්නැයි කිහ.

ඒ අසා බෝධිසත්වයෝ මාගේ දුච කෘෂ්ණජනා වෙනි! යි හඬගැහ. (බුදුවන ජාතියෙහි තම ශාසනයෙහි උපුල්වත් මහ ස්ථවිරියයි ප්‍රසිද්ධ වන මහා පින් ඇති) ඒ දියණියෝ පියාණන්ගේ හඬ අසා නිහඬවී සිටිනු නොහැකිව දෙවිදුවක මෙන් වහා දිව අවුත් පියාගේ වම්පය බදාගෙන හඬන්නට පටන්ගත්හ. දරුවන් දෙදෙන හඬා වගුල කඳුළු රජ්ජුරුවන්ගේ දෙපත්ලෙහි වැගිරෙයි. රජ්ජුරුවන් හඬන කඳුලු දරුවන් පිට වැගිරෙයි. මෙසේ හඬහඬා ශෝක විමෙන් බුදුවන නොසැදෙයි. දරුවන් බමුණට දෙමියි සිතා දරුවන් සිඹ සනසා ලෙහි හොවාගෙන මාගේ දරුවනි! මේ සංසාර සාගරයට තොප පසුරු කොට ගෙන මම සංසාරයෙන් එතරව ගොඩ දකිමි. මම ගොඩ දැක තොප ඇතුළු සියළු සත්වයා ගොඩ දක්වාලමි. දරුවෙනි! මාගේ දානපාරමිතා ධායස මුදුන්පත් කොට ලුව මැනව! පුතණ්ඩ! තොප නිදහස් වනු කැමැත්තෙහි විනම් බමුණාට රන් දහසක් දී ද නැගණිය නිදහස් කොට ගන්නා කැමැත්තෙහි විනම් ඔහුට දාසයන් සියයක්ද ඇතුන් අසුන් සහ වෘෂභයන් සියය බැගින්ද රන් සියයක් ද දී නිදහස් කොට ගනුවයි දෙදෙනා වටිනා මිලකොට පන්සලට කැඳවාගෙනවුත් බමුණා කැඳවා අතපැන් වත්කොට මේ දරුවන් දන්දුන් පිණින් "ලොවිතුරා බුදුව" ලැබේවායි පතා දරුවන්ගේ අත් බමුණා අත තබා දන්දුන්හ. ඒ මොහොතෙහිම මහා

පොළවද මහාමේරුව ඇතුළු සජ්ඣාතයට පර්වතයෝද ශෝකයෙන් හඬන්නාසේ කම්පිත වූහ. මහාසාගරය සන්රුවන් ඉස ඉස සැලෙන්නට වන. දෙවියෝ සතුටු මල්වැසි වැස්වූහ. රජ්ජුරුවෝ දානයෙන් ප්‍රමුද්‍රිතව කුමරුවන් බලමින් සිටියාහ. ඉක්බිති බමුණා වනලැහැබට පිවිස වැලක් කඩාගෙනවුත් කුමාරයන්ගේ දකුණක කුමරියගේ වමන හා එකට බැඳ එම වැල කෙළවරින් තලමින් ගෙන ගියේය. ඒ දරුවන්ගේ සිරුරුවල ගැසූ ගැසූ තැන තැන ලේ වැගිරෙයි. නැගණියන් පිට ගැසූ පහර බැසන් පිට ලබා ගනිති. බැසන් පිට ගැසූ පහර නැගණියන් පිට ලබාගනිති. මෙසේ දරුවන් රැගෙන යෙමින් සිටි බමුණා ගලකින් බස්නේ පය පැකිල මුනින් වැටිහිණ.

ඒ මොහොතෙහිම දරුවෝ දෙදෙන ගැලවී දිවගෙන අවුත් පන්සලට වැඳ රජ්ජුරුවන්ගේ දෙපත්ලෙහි හිස තබාගෙන හඬා කියන්නාහු ස්වාමීනි! අම්මා නපුරු සීනියක් දැක නුඹවහන්සේට අපව පාවාදී වලට යන්නාහු කී බස ඔබම දෙස් නොවේද? පියාණනි! ඒ සිහි නැද්ද? අප නුදුටු අම්මාගේ ළය කෙසේනම් වැවේද? අම්මා එනතුරු අප රැකගන්න. පියාණනි! ඒ අවලක්ෂණ බමුණාට අපව දන්නොදී වෙන බමුණෙකුට දන් දෙන්න. මුගේ පා බකලය. ඇඟ කැහැටුය. දික්වූ තොල් ඇත. කෙළ තොළුය. දත් බොල්ය. නාසය බුන්ය. බඩ මහතය. තඹවන් දැළි රැවුලය. ඔහු මිනිස් වෙසින් ආ යක්ෂයෙක. ඔහුට දෙන්නාහු නම් මා පමණක් දන් දෙන්න. නැගණියෝ ඉතා සියුමැළිය. ඇට මෙහේකල නොහැක. උන් කරන මෙහෙන් මම කෙරෙමි. ඇ මිඩි වූ කල රාජවංශයට පරිභවයයි කියමින් හැඩුහ.

රජ්ජුරුවෝ මෙතෙක් දැ කියතුදු මුවෙන් නොබැන උන්හ. ජාලිය කුමාරයෝ පියාණනි! මෙතෙක් දැ කියද්දී නිහඬ වන්නේ ඔබ වහන්සේගේ ළය ගලක්ද? පසකින් වැසුනේවද? මුවෙන් නොබැන ඉදිනට කුමණ වරදක් කලේදැයි කියමින් සිටිතැනට අත් පා වලින් ලේ ගලමින් අවුත් වැඳ සිට රජ්ජුරුවන් බලා සිටියදී නැවත අල්වාගෙන ගියහ. රාහු මුඛයටවත් හිරු සඳු මෙන් යමින් සිටි දෙදරුවෝ පෙරලි පියාණන් බලමින් අත් හිස් මුදුනේ තබා වදිමින් අපගේ පිට වැගිරෙන ලේ බලන්න. පියාණනි! නිහඬව සිටින්නේ මේ යකු අප මරා කාපියන තුරුද? මෑණියන්ට කියන කල අප වැඳ සමුගත්බව කියන්න. අප සුවපත් බවද නැවත දැක්මක් නැතිබවද කියන්නැයි කිය කියා හඬමින් ගියාහ.

බෝධිසත්වයෝ දරුවන්ගේ බැඟෑපත් හඬ අසා ළය කකියවා අනේ! බමුණකු ඉතා දැඩි නියාය. මා ඇස් හමුවෙහිදී මෙසේ දැඩිව හිංසා කරන කල ඔබ්බෙහිදී කෙසේ නොකෙරේද? එනදා අප වඩාගෙන ආ දරුවෝ දැන් මේ රළු මග කෙසේ යෙද්දෝ හෝ සයින් විඩාවූ දරුවන් කවුරු සනහා කිරිපොවා ලද්දෝහෝ මෑණියන් තන මැද සැතපුණ දරුවන් අද රැ කොතනක වැඳ හෙව නිදද්දෝ හෝ දරුවන් කෙරෙහි සන්තයෙන් මා පිට හඬා පෙරලෙන බිසවුන් කෙසේනම් අස්වසන්නෙමිදෝ හෝ සිතා මහත්වූ ශෝකය දරාගත නොහැකිව බමුණා ලුහුබැඳ ජීවිතය විනාශකොට දරුවන් ගෙනෙන්නෙමැයි සිතා නැවත ඒ මොහොතෙහිම දානපාරමිතාවෙහි අනුසස්සලකා තමාගේ සිතුවිල්ලට නින්දා කොට නැවත සිත සනසා ගෙන පන්සල දොරකඩ පුවරුවෙක වැඩ උන්හ.

එවේලෙහි දරු දෙදෙනා යමින් සිට තමන් කෙළ ඇවිදිනා වෘක්ෂ සෙවන සහ ගල් සිදුරුද මැටියෙන් ඇඹූ කෙළිබඩුද සුරතල්වන මෘගයන්ද සිහිවී අප හා පුරුදු ඇත්තෙහි! මෑණියන්ට අප අතුල් පතුල් ඉදිම යා නොහෙන බව කියව. අප විදිනා සුව කියව යයි කියමින් හඬමින් වලපමින් ගියහ.

ඉක්බිති වලට ගිය මදිදේවිය සිතන්නී ඊයේ රැ මම නපුරු ස්වප්නයක් දිටිමි. මාගේ දරුවෝ පන්සලින් පිටත යාදෝහෝයි ළය කකියවා පලාඵල ගෙන එන අතර යහුල වැටියයි වරක් පෙට්ටිය වැටෙයි. දෙපය වෙවුලයි. හෘදය කකියවයි. මේ පර්වතයේ දෙවියනි! මට කිමෙක් වේදෝ හෝ මේ වනයේ නපුරු හීන පෙනෙන්නේ කුමටද? හෝයි දුක් වෙමින් පන්සලට එන සඳු ශක්‍රදේවේන්ද්‍රතෙමේ දිව්‍ය පුත්‍රයන් සතර දෙනෙකු කැඳවා කියන්නේ බෝධිසත්වයෝ දරුවන් දන්දෙමින් සිටියහ. එතැනට බිසව ගියේනම් නපුරුය. තෙපි ගොස් සිංහ ව්‍යාසු වෙස් මවාගෙන මග අවුරා වැඳ හොවයි නියම කලේය. බිසව එන්නී හයානක රූප දැක මම මීට පෙර මෙවැනි නපුරු සතුන් නුදුටු විරිමි. වෘක්ෂ දේවතාවෙහි! පර්වත දෙවියනි! මොවුන් යවව! මාගේ ස්වාමීන්ට මා ප්‍රතිවුතා විනම් මගින් ඉවත්වවයි මහා හඬින් කියා අනිත් යන මගක් නැත්තෙන් පෙරමගට දරුවෝ අවුනම් නපුරුයි සිතා නොයෙක් කන්තලවී කරන්නට වූවාය. මෙසේ කියත්ම ඉර අවරට ගියෙන් මෘග ජාතීහු නොපෙනී පලා ගියහ. දේවිය සඳ රැසින් යුත් රාත්‍රියෙහි වනමුල් පලාඵල රැගෙන පන්සලට එන්නේ ඉදිරියෙහි දරුවන් නොදැක මා දරුවන්ට කුමක් විදෝහෝයි සිට කියන්නී මාගේ දරුවන්ගෙන් මිහිරි බසක්

මා කණතොහිණ ලද බොළඳ බසක් නොඇසීම්. මුහුණු නොදුටුයෙම්. පෙර කෙළනා රුක්මුල නොදැක්කෙම්. ජාලිය කුමාරයෝ පෙරමඟට අවුත් අම්ම! අඹ නැද්දැයි? හින බලති. කෘෂ්ණජනාවෝ අවුත් තනය ගනිති. මේ නුග මුල කෙළෙනා තැනැයි බලමින් ගොස් පන්සලට වැද එහිද නොදැක ඇත්කඳ ලිහිණියෝ ගෙනගියේදෝ හෝයි යකෂ, භූත, ප්‍රේතයෝ ගෙන ගියේදෝහෝයි ලද බොළඳ මියුරු බසක් කවරවිටෙක ඇසිය හෙමිදෝහෝයි අඬා වැලප බෝසතාණන් අතින් විවාරන්නී ස්වාමීනි! දරුවන් සිඟන්නන්ට දන්දුන්නුදැයි විචාලාය. බෝසතාණෝ නිහඬවූ හෙයින් වහන්ස! දරුවන් නොදක්නා ශෝකයට වඩා ඔබවහන්සේගේ නිහඬතාවය බලවත් ශෝකයකි. පෙර මේ වේලාවට ගිනිතපිනදැය. අද මුවෙන් නොබනින සේක. මා එනතුරු දරුවන් රකිමිසි මට වර දුන් දැවේද? දරු ස්තේහයෙන් මා අඬා ඇවිදිනාතුරු නොබැන වැඩහිදිනා දැය. ඔබගේ දරුවන් කැඳවාලා පලාඵල වැලදුව මැනවි. නැත්නම් මා දිවි නොරැකෙමිසි කීහ.

එබස් අසා මදිදේවී කියන්නී මම වේලේ ආම්. මේ වෙනෙහි පකෂීහු මහත්කොට හැඬූ හඬ අසා මා දරුවන්ට කුමක් විදෝහෝයි ලය කකියවා එමින් සිටි කල්හි සිංහ වලස් ආදී වෙස්ගත් කුන්දෙනෙක් මට ඒමට ඉඩනොදී මග අවුරා හොත්ය. එසේ හෙයින් ලස්විමි කීවාය. එසේ කියා හඬාගෙන පන්සල පිටිපසට ගොස් හඬ ගහන්නාහු මාගේ ජාලිය කුමාරයෙනි, කෘෂ්ණජනාවෙනි! මහත්කොට හඬාලා බසක් නොලදින් මාගේ දරුවන්ට නැස්මෙක් වනැයි නියත කොට සිතා රාත්‍රියෙහි මහා දුකින් හඬා ඇවිද දරුවන් කෙළනා පොකුණු බලා හඬා සිසන් නැතිව වැටී හී මද විගසකින් සිසන් ලදින් නැවත නැගිට වංකගිරි පර්වතයෙහි පසළොස් ගව්වක් කුන්විටක් වටකොට බලා ඇවිද්දාහ. බෝධිසත්වයෝ ඇසිපිය නොඔබා නිදිවියෝව උන්හ. පහන් හිරු නැගෙමින් සිටි වේලෙහි මදිදේවිය වෙවුලා හඬා සිසන්නැතිව හොත්හ.

බෝධිසත්වයෝ දේවිය හොත් විලස්බලා ලයකකියවා මේ වෙනෙහි මාගේ නැකෙනෙක් නැත. තෙපි වනයෙහි මලාදැයි කියා සිත් කැළඹිගොස් ශෝකයට පත්ව නුවණින් ශෝක දුරුකොට පොකුණට ගොස් දිය ගෙනවුත් සත්මසක් විසූ බුන්ම වයඹයෙන් සත්‍ය ක්‍රියාකොට මුහුණට දිය ඉස සිවිරට සිට මියගියෝනම් මහත් රජ පෙරහරින් දවන්නාහ. මා හුදකලාව මේ වෙනෙහි කුමක් කෙරෙමිදැයි සිතා මහත් වූ ශෝකයෙන් තැව්තැවී උත්කලට බිසව සිහිය ලදින් ලජ්ජාව බෝසතාණන් වැඳ වහන්ස! මා දරුවෝ කොයිදැයි විචාළහ. දේවීනි! ඉතා මහළු බමුණෙකුට දරුවන් දන් දුනිමිසි කීහ. එවිට පොළොව හඬනගා ගුගුලාය. සියළු දෙවියෝ සාධුකාර දුන්හ. දේවීනි! දාන පාරමිතාවට අහිතක් නොසිතා පින් අනුමෝදන්වවයි වදාළහ. බිසව ස්වාමීනි මට මෙසේ නොකියා හඬා ඇවිද්දී නොබැන්නනුදැයි කියමින් දොහොත් මුදුනේ තබා පින් අනුමෝදන් වෙමිසි සාධුකාරදී පින් අනුමෝදන්ව ස්වාමීනි! දරුවන්ට වඩා දස ලක්ෂ ගුණයකින් බුදුබව උතුම්යයි සිත සන්සිඳුවා ගෙන නැවතත් ස්වාමීනි! මුළු ලොව සතුන්ටත් පින් දුන මැනවයි පින් දෙන සිත් ප්‍රසන්නකොට දානපාරමිතාව මුදුන්පත් කළහ. සියළු දෙවියෝ සාධුකාරදී පින් අනුමෝදන්ව මල්වැසි වැස්වූහ.

ඉක්බිත්තෙන් ශක්‍රදේවේන්‍ද්‍රතෙමේ සිතන්නේ බෝධිසත්වයෝ දරු දෙදෙනා බමුණාට දන්දුන්හ. බිසවනුදු යම් හීන පුරුෂයකුහට දන් දුනහොත් නපුරැයි සිතා මහළු වෙසක් ගෙන අවුත් කියන්නේ ගමන් විඩායෙන් මිරිකුණෙමි. රජ්ජුරුවෙහි මා ඉතා වයෝවෘධයෙමි. තොප අතින් රන් රුවන් ඉල්ලා ආයේ නොවෙමි. මාගේ ගෙයි මෙහෙ කරන වාලෙක් නැත්තෙමි. තොපගේ බිසවුන් මෙහෙකිරීමට ඉල්වා ආමිකීහ. බෝධිසත්වයෝ කළ මනා කිම්දෝහෝයි බිසවුන් මුහුණ බැලූහ. බිසව බෝධිසත්වයන්ගේ අදහස දැන ඔබ වහන්සේ මට අධිපතිය. එබැවින් යමෙක් හට දාස බවට දෙනුකැමති සේක්නම් එසේ දුන මැනව. වස්තු සඳහා දෙනු කැමති සේක්නම් එසේ දුනමැනව යමෙක් හට මස්පිණිස දෙනු කැමති සේක්නම් එසේ දුන මැනව. තවද ඔබ වහන්සේට අහිමතයක් කළ මැනවයි කීහ.

එවිට මහබෝසතාණෝ සතුටු වූ බුන්මණයා කැඳවා අතපැන් වත්කොට බිසවගේ අතගෙන "මම ඒකාන්තයෙන් සම්මා සම්බුදු බවට පැමිණ සියළු ලෝ වැස්සන් නිවන් පුරයෙහි පිහිටුවාලිය හෙමිවයි" පතාගෙන බමුණාට දන් දුන්හ. ඒ හාම මහපොළව සතුටු ව ගුගුලාය. සදේවිලොව දෙවියෝද සතුටු ව සාධුකාර දුන්හ. බමුණු කියන්නේ රජ්ජුරුවෙනි! තොප බිසව මට දන්දුන් බැවින් ඕ තොමෝ අප සන්තකයෝය. තොප සතු දෙයක් මුත් අනුත් සතුදෙය දන්දිය නොහැක්කේ වේදැයි කියා මා එනතෙක් බිසවුන් තොපට පාවා දෙමි. තොපි මේ බිසවුන්ට සුදුස්සන්හයි බෝධිසත්වයන්ටම පාවාදී ශක්‍රදේවේන්ද්‍ර බව හඟවා ශක්‍රවිලාසයෙන් සිට කියන්නේ රජ්ජුරුවෙනි! තොප දරුවන් දන් දුන් විටම මහපොළව මහ හඬින් ගුගුලාය. සප්තකුල පර්වතයෝද සතුටු ව නැටුම්ගත්හ. තලාටු භූමාටු දෙවියෝද සතුටු ව නැටුම් ගත්හ. සදේවිලොව දෙවියෝද සොළොස් බඹ තලයෙහි බුන්මණෝද සතුටු ව නැටුම් ගත්හ. සාධුකාර දුන්හ. එසේම තොපට "ඒකාන්තයෙන්ම ලොව්තුරා බුද්ධත්වය සිද්ධවේවායි" කියා තොපගේ දරු දෙදෙනා මුතුන් මිත්තන් කරා ගෙන ගියේය. අදින් සත් දවසකින් තොප

කරා දරුවෝ එහි. එබැවින් වර අටක් ගනුවයි දිව්‍යාත්ම භාවයෙන් දිළිසෙමින් ලා හිරු මඬලක් මෙන් අහසෙහි සිට කියේය.

බෝධිසත්වයෝ වර ඉල්ලන්නාහු එසේ වී නම් ශක්‍රදේවේන්ද්‍රයාණනි (1) මම මේ වනයෙන් ස්වකීය ගෘහයට වත්කල මාගේ පියතෙමේද මේ දානය අනුමෝදන්ව මා කෙරෙහි සතුටු ව රාජ්‍යයෙන් පවරනු ලබමිවා (2) කිසිවක් හටත් වධකිරීමට රුවිනොවුයේ රාජ්‍යාපරාධ කළවුන්ද වධයෙන් මුදනු ලබමිමා (3) ලදරු, මහඵ, මධ්‍යම යන වයස්වූ සියළු දෙනම මාගෙන් ජීවත්වනු ලබමිවා (4) පරදාර කම්යෙහි නොඇළුනේ ස්වකීය භාය්‍යාව හා සතුටු වූයේ ස්ත්‍රීන්ගේ වසගයට නොපැමිණෙමිවා (5) දිසායුෂ්න වූ දැහැනේ සෙමෙන් ජීවත් වන්නාවූ පුත්‍රයෝ ලබමිවා, (6) මෙයින් වූතව ගොස් කුසිපුරයෙහි උපන්නේ විශේෂවූ දිව්‍යාත්ම භාවය ඇතිවෙමිවා (7) දන්දෙන කල වස්තුව ක්‍ෂය නුවූයේ දන්දී නොතැවෙන්නේ සිත පහදවා ගනු ලබමිවා, (8) කුසි පුරයෙන් සැව මිනිස් අත් බවට පැමිණියේ නැවත නූපදිනු ලබමිවා, යි වරගත්හ. මෙසේ එදවස් වරදී ශක්‍රදේවේන්ද්‍ර තෙමේ දෙවිලොවටම ගියේය.

එවිට මහබෝසතාණෝ සතුටු ව බ්‍රාහ්මණයා කැඳවා අතපැන් වත්කොට බිසවගේ අතගෙන "මම ඒකාන්තයෙන් සම්මා සම්බුදු බවට පැමිණ සියළු ලෝ වැස්සන් නිවන් පුරයෙහි පිහිටුවාලිය හෙමිවයි" පතාගෙන බමුණාට දන් දුන්හ. ඒ හාම මහපොළව සතුටු ව ගුගුළාය. සදෙවිලොව දෙවියෝද සතුටු ව සාධුකාර දුන්හ. බමුණු කියන්නේ රජ්ජුරුවෙහි! තොප බිසව මට දන්දුන් බැවින් මී තොමෝ අප සන්තකයෝය. තොප සතු දෙයක් මුත් අනුන් සතුදෙය දන්දිය නොහැක්කේ වේදැයි කියා මා එතෙක් බිසවුන් තොපට පාවා දෙමි. තොපි මේ බිසවුන්ට සුදුස්සන්හයි බෝධිසත්වයන්ටම පාවාදී ශක්‍රදේවේන්ද්‍ර බව හඟවා ශක්‍රවිලාසයෙන් සිට කියන්නේ රජ්ජුරුවෙහි! තොප දරුවන් දන් දුන් විටම මහපොළව මහ හඬින් ගුගුළාය. සප්තකුල පර්වතයෝද සතුටු ව නැටුම්ගත්හ. තලාටු භූමාටු දෙවියෝද සතුටු ව නැටුම් ගත්හ. සදෙවිලොව දෙවියෝද සොළොස් බඹ තලයෙහි බුන්මයෝද සතුටු ව නැටුම් ගත්හ. සාධුකාර දුන්හ. එසේම තොපට "ඒකාන්තයෙන්ම ලොව්තුරා බුද්ධත්වය සිද්ධවේවායි" කියා තොපගේ දරු දෙදෙනා මුතුන් මිත්තන් කරා ගෙන ගියේය. අදින් සත් දවසකින් තොප කරා දරුවෝ එහි. එබැවින් වර අටක් ගනුවයි දිව්‍යාත්ම භාවයෙන් දිළිසෙමින් ලා හිරු මඬලක් මෙන් අහසෙහි සිට කියේය.

බෝධිසත්වයෝ වර ඉල්ලන්නාහු එසේ වී නම් ශක්‍රදේවේන්ද්‍රයාණනි (1) මම මේ වනයෙන් ස්වකීය ගෘහයට වත්කල මාගේ පියතෙමේද මේ දානය අනුමෝදන්ව මා කෙරෙහි සතුටු ව රාජ්‍යයෙන් පවරනු ලබමිවා (2) කිසිවක් හටත් වධකිරීමට රුවිනොවුයේ රාජ්‍යාපරාධ කළවුන්ද වධයෙන් මුදනු ලබමිමා (3) ලදරු, මහඵ, මධ්‍යම යන වයස්වූ සියළු දෙනම මාගෙන් ජීවත්වනු ලබමිවා (4) පරදාර කම්යෙහි නොඇළුනේ ස්වකීය භාය්‍යාව හා සතුටු වූයේ ස්ත්‍රීන්ගේ වසගයට නොපැමිණෙමිවා (5) දිසායුෂ්න වූ දැහැනේ සෙමෙන් ජීවත් වන්නාවූ පුත්‍රයෝ ලබමිවා, (6) මෙයින් වූතව ගොස් කුසිපුරයෙහි උපන්නේ විශේෂවූ දිව්‍යාත්ම භාවය ඇතිවෙමිවා (7) දන්දෙන කල වස්තුව ක්‍ෂය නුවූයේ දන්දී නොතැවෙන්නේ සිත පහදවා ගනු ලබමිවා, (8) කුසි පුරයෙන් සැව මිනිස් අත් බවට පැමිණියේ නැවත නූපදිනු ලබමිවා, යි වරගත්හ. මෙසේ එදවස් වරදී ශක්‍රදේවේන්ද්‍ර තෙමේ දෙවිලොවටම ගියේය.

එකල ජූෂක බමුණාද දරු දෙදෙනා රැගෙන සැට යොදුන් මගට පිළිපන්නේය. දේවතාවෝ කුමරුවන් අරක් ගත්තාහුය. ජූෂකයා හිරු හස්තයට ගිය වේලෙහි දරු දෙදෙනා ගස්වල බැඳ බිම වැඳ හොවා තමන් වග වලසුන්ට බියෙන් රුකකට නැගී නිදයි. එකෙනෙහි එක් දිව්‍ය පුත්‍රයෙක් මලි දේවියගේ වේසයෙන්ද අවුත් කුමරුවන් මුදා සුවඳ පැනින් නාවා බත් අනුභව කරවා දිව යහනෙක හොවා පාන්වූ කල කුමාරවරුන් පළමු බැඳලූ සැටියේම හොවා නොපෙනී ගියහ. ඉක්බිති බමුණා පිබිද පියා පාන්වූ බව දැන ගසින් බැස දරුවන් තමාගේ රටට ගෙනයමියි සිතන්නේ, දේවතානුභාවයෙන් කලිඟු රටට නොගොස් ඔවුන්ගේ මුතුන් මිත්තන්ගේ රට වූ ජයතුරා නුවරට පැමිණියේය.

එදවස් වනාහි සදමහ රජාණෝ ස්වප්තයක් දක්නෝ තමා වහා විනිශ්චයෙහි යෙදී හුන්කල එක්පුරුෂයෙක් පියුම්දෙකක් ගෙනවුත් තමා අත තැබුයේය. රජ්ජුරුවෝ එය ගෙන දෙකත පැළඳ ගත්හ. එහි රෙණු ගිලිහී රජ්ජුරුවන්ගේ උදරයෙහි වැටුණේය. රජ්ජුරුවෝ පිබිද බමුණන් ගෙන්වා ස්වප්තය විවාළහ. බමුණෝ එය විසදන්නාහු ස්වාමීනි! තොප විසින් ප්‍රිය වන දරු කෙනෙක් එන්නේවනැයි කීවාහුය. රජ්ජුරුවෝ එබස් අසා සතුටු ව උදැසනින්ම රස ආහාර අනුභව කොට විනිශ්චාසනයෙහි වැඩ හුන්හ. දේවතානු භාවයෙන් බමුණා දරුවන් දෙදෙනා ගෙනවුත් රාජාංගනයෙහි සිටුවූයේය. රජ්ජුරුවෝ ජාලිය කුමාරයන් හා කෘෂ්ණජනාවන් ඇරගෙන බමුණෙක් ආයේවනැයි යනු අසා බමුණා ගෙන්වා දරුවන් කොයිසිට ගෙනායේදැයි විවාළාහ.

එවිට බමුණා බොරුවක් කියා මුත්තෙන් ගැලවුන මැනවයි සිතා කටදැල්ලු කල්හි දේවතානු භාවයෙන් වෙස්සන්තර රජ්ජුරුවෝ මට දන් දුන්නයි කිය. එසේ කියා මේ සඳමහ රජාණන්ගේ රටබව දැන හයින් කුස්තව වෙවුලන්ට වන. සඳමහ රජාණෝ වෙනෙහි හිඳ දන්දුන් බව සිතා මහත් කොට දරුවන් ආ බව නගරවාසීන්ට කීහ. නුවරවාසිහු කියන්නාහු ස්වාමීනි! දරුවන් දන් දුන් ඒ උත්තමයාගේ ලය ගලෙක්විද? ඇළි ඇතු දන්දුන්සේ නපුරයි රැහැනිව වංකගිරි පර්වතයට යැවුමහ. දැන් මෙවැනි ලද බොළඳ සිවුමැලි දරුවන් දන්දුන්හ. මෙබඳු පින් ඇති ඒ උත්තමයාගේ ගුණ දැන නුගුණ පහකොට ගොස් මෙහි ගෙණෙමිහයි කීහ. එබස් අසා ජාලිය කුමාරයෝ කියන්නාහු පියාණෝ බමුණා කෙරෙහි කරුණාවෙන් අප දන් දුන් දැය. මපියාණන් වහන්සේ ඉතා තද යයි කුමට නින්දා කළෝදැයි කීහ. එබස් අසා නුවර වාසිහු ඉතා සතුටුව ඊට ක්ෂමාවුව මැනවයි කියා සිටියහ. එකල සඳමහ රජ සියුමැලි කුමරු අමතා මාගේ ඇකයෙහි හිඳුවයි කීහ. ජාලිය කුමාරයෝ එබස් අසා බමුණන්ගේ ගත්තොත් රජදරුවන් ඇකයෙහි හිඳිදැයි කීහ. එසඳ නගරවාසිහු මහා ශෝකයට පත්වූහ. රජ්ජුරුවෝද ඉතා දුකින් ජාලිය කුමාරයෙහි! තොප දනට දෙන කල තොපගේ පියාණෝ කෙතරම් අගය කොට දුන්නෝදැයි ඇසූහ. දේවයන් වහන්ස! මා දන් දෙන්නාවූ පියාණෝ රන් දහසක් අගය කොටද නැගෙනිය ඇත් ආදී සියල්ලෙන් සියය සියය හා බරේ බර වස්තු අගය කොට දුන්නයි කීහ. සඳමහ රජාණෝ ඒ වස්තු හා සත්මහල් ප්‍රාසාදයක්ද බමුණාට දී දරුවන් ගලවා ගත්හ. බමුණාට දෙන ලද පිරිවර බොහෝ වූහ. බමුණා ධනය තැන්පත් කොට තබා ඉස් සෝදා නහා අවුත් රසභාජන අනුභව කොට තමාට දුන් ප්‍රාසාදයට නැගී මහ යහනෙහි භොක්තෝය. රජ්ජුරුවෝ කුමාරයන් නාවා කවා පොවා තමා ඇකයෙහිද කෘෂ්ණජනාවන් බිසවුන්ගේ ඇකයෙහිද හිඳුවාගෙන සතුටු සාමීචි බස් දොඩා දෙමච්චියන්ගේ තොරතුරු විමසා ඇමතියන් කැඳවා කියන්නාහු වංකගිරි පර්වතයට යනු පිණිස සිව්ග සෙනග පිළියෙළ කරව තවද ජයතුරා නුවර පටන් වංකගිරි පර්වතය දක්වා අට ඉස්බක් පමණවූ මාගීයද අලංකාර කරවයි නියෝග කළහ. අමාත්‍යයෝ මග කළුමැලි පිස සුදු වැලි ඉස කෙහෙල්, තැඹිලි, පුන්කලස් ධජ පතාකාදියෙන් මග සරසා ලද පස්මල් ඉස ගඳවිලවුන් ගල්වා උඩුවියන් බැඳ මල්දම් එල්වා තැන තැන දන්සල් අරවා පක්දවාංගික තුය්‍යී නාදයෙන් යුත්තකරවා මග සැරසූහ. ජූෂකයාද රාජ භාජනය පමණ ඉක්මවා අනුභව කිරීමෙන් දිරවාගත නොහැකි වූයේ එදවස් මධ්‍යම රාත්‍රියෙහි කලුරිය කළේය. රජ්ජුරුවෝ මහත් පෙරහරින් ඔහුගේ සිරුර ගෙන ගොස් දවා බමුණාගේ නෑ කෙනෙක් ඇත්නම් මේ වස්තු ගනිත්වයි බෙර ලවා වස්තු භාණ්ඩාගාරයෙහිම තැබ්බවූහ. ඉක්බිති සත්වන දවසෙහි සඳමහ රජ්ජුරුවෝ සියළු සෙනග රැස්කරවා මහා පිරිවරන් යුක්තව දරුවන් දෙදෙනාව ඇතුළුට නංවා ගෙන ක්‍රමයෙන් වෙතියරටට ගොස් එහි රජ්ජුරුවන් ඇතුළු සෙනග කැටුව සැට යොදුන් මාර්ගය ගෙවා වංකගිරි පර්වතයට පැමිණියාහුය. බෝධිසත්වයෝ වනයේ එන පෙළහරේ ශබ්දය අසා මඳිදේවිට කියන්නාහු දේවිනි, මපියාණන් වහන්සේ මහළු නිසා සතුරු රජෙක් ඔහු මරා අප මෙහි වාසය කරන බව දැන අප කරා එන්නේ දෝභෝයී බලවයි කිය. දේවිය එම පර්වතයට නැගී බලා තම සේනාව විසයුතු යයි සිතා ස්වාමීනි, ඔබ වහන්සේට කවරනම් සතුරු කෙනෙක් ඇද්ද? එදවස් ශක්‍රදේවෙන්ද්‍රයා අපගේ දරුවන් මුතුන් මිත්තන් කරා ගෙන ගොස් අදින් සත් දවසකින් අපි කරා එතියි කියේය. ඔබ පියාණන් වහන්සේ වනැයි කියා දෙදෙනාම පන්සල් දොරකඩ සිටියාහ.

ඉක්බිති සඳමහ රජ්ජුරුවෝ මහ පෙළහරින් වංකගිරි පර්වතයට ආසන්නව පුසති දේවින් කැඳවා දේවිනි අපි සියළු දෙනා එකවිට ගිය කල්හි දරුවන් හා අප දක්නාවිට ශෝක බොහෝය. පළමු මා ගොස් උන් දැක ශෝක සංසිඳවූකල තොපි එවයි කියා පන්සලට ගොස් බෝසතාණන් දුටහ. බෝසතාණන් වහන්සේ පෙර ගමන් කොට පියාණන් පිළිගෙන අසුනක වඩා හිඳුවා සතුටු සාමීචි කතාකරමින් උන් කලට මඳිදේවිය මයිලණුවන් දැක ස්වාමීනි, මා දරුවන් ගෙන ගිය බමුණා කොහිදී දුටුදැයි ඇසුවාය. යෙහෙළියෙනි, මාගේ රටදී දැක බමුණාට මිලදී ගලවා ගනිමිසි කියන්නම බිසවුන්ට සොම්නස් උපන. එවිටම බෝධිසත්වයන්ගේ මෑණියෝ මහ පෙළහරින් පන්සලට වත්හ. ඊට අනතුරුව කුමර කුමරියන් දෙදෙනා ඇතු පිටින් අවුත් බිමට බැස මෑණියන් දැක දෙපත්ලේ හිස තබා හඬන්නට වත්හ. බිසවුන්ගේ දෙනනයෙන් කිරිධාරා විහිද දෙබිහින්තන් හිස් තෙමී ගියේය. බෝධිසත්වයෝද ඔවුන් දැක ශෝකයෙන් හඬාහුණහ. බෝධිසත්වයන්ගේ මච්චිය දෙදෙනාද වෙතියරජ්ජුරුවන් ඇතුළු රජ දරුවෝද හඬාපීහ. ඒ දැක බෝධිසත්වයන් හා සහජාත වූ සැටදහසක් යෝදයන් හා මහ සෙනග එකහෙලා මහ පවතින් වැගිරිගිය සල් වනයක් මෙන් මහා හඬින් හඬාහුණහ. මහාමේරු පර්වතයද මහ මුහුදද කැළඹුණේය. කාමාවචර දිව්‍යලෝකයෙහි එක කෝලාහල විය.

එසඳ ශක්‍රදේවේන්ද්‍රයෝ රජදරුවෝ සියළු දෙන පිරිස් සහිතව සීසන් නැතිව භොක්තාහු දැක එකකුදු නැගිට කිසිවකුගේ සිරුරෙහි දිය බින්දුවකුදු ඉසින්නට අසමථී බව දැක පොකුරු වැස්සක් වස්සවමිසි සිතා ඒ ක්ෂත්‍රිය සමාගමයෙහි පොකුරු වැස්සක් වැස්වූහ. ඒ වැස්සෙන් තෙමෙනු කැමැත්තෝ තෙමෙති. නොකමැති

තැනැත්තන්ගේ සිරුරෙහි දිය බින්දුවකුදු නොවැටෙයි. එයින් විශ්මයට පත් ජනයෝ වෙස්සන්තර රජ්ජුරුවන් කරා එළඹ ස්වාමීනි! ඔබ වහන්සේගේ ගුණ නොදැන නුවරින් නඟාපුම්හ. ඊට කෂමා කොට අපගේ නුවරට අවුත් වොටුණු පැළඳ අප රක්ෂාකළ මැනවයි යාවඤා කළහ. බෝධිසත්වයෝ ඒ අසා රට වැසියනි, මා වොටුණු පළඳවන්ට තොපි අදහස් නොකරවයි කියා නොගිවිස්සාහ. ඉක්බිති සදමහ රජ්ජුරුවෝ දරුව පෙර මා කියමන අදහා මේ වනයට ආවාද දැනුත් මා කියමන ගෙන වොටුණු පැළඳ රාජ්‍යය කරව තාපස වේශය හැර රජ වෙස් ගනුවයි කීහ.

බෝධිසත්වයන් වහන්සේ පියාගේ ආරාධනය පිළිගෙන වල්කලා දිවිසම් ආදි සෘෂිභාණ්ඩ බහා තබා පන්සලින් නික්ම "මා සත්මාසයක් මහණ දම්කොට පාරමී ධර්මයන් කුළුගන්වන්නහු විසින් පොළව කම්පා කරවන ලද තැනයයි" සළකා පන්සල වට තෙවරක් ප්‍රදක්ෂණා කොට පසඟ පිහිටුවා වැඳ අවුත් සහජාන සැටදහසක් යෝධයන් විසින් පිළියෙල කළ සුවඳ පැනින් නහා සුසැට ආහරණයෙන් සැරසී වොටුණු පැළඳ දේවේඤ ලීලාවෙන් සිටියාහ. මද්දේවියද නහවා දෙවගනක් මෙන් සරසවා වොටුණු පැළඳවූහ. එසඳ මහ බෝසතාණන් වහන්සේ බැලූ බැලූ තැන කම්පාවිය. සියළු කුයවියෝ මහත් සෝභා පැවැත්වූහ. අමාත්‍යයෝ පණ්ඩර නම් ඇලි ඇතු සදාගෙනාහ. බෝධිසත්වයෝ ඇතු දැක රැහැනිව මපියාණන් වහන්සේ මා දන්දුන් ඇතු ගෙන්වා ගත්දැවනැයි සිතා ලජ්ජාවූහ. එබව දත් නගරවාසීහු ස්වාමීනි, කලිගුරුට රජ්ජුරුවෝ තමන් රට වැසිවැස බත් බුලත් සුලභවූ හෙයින් තුමුහ ඇතා එවාපූහ. ඇතු පිට නැගී වදාළ මැනවයි කීහ. බෝධිසත්වයෝ ඇතුපිට නැගී මහත් පෙරහරින් ජයතුරා නුවරට යන සැට යොදුන් මගට පිළිපන්නාහුය. මෙසේ ගමන් කොට දෙමසකින් ජයතුරා නුවරට පැමිණ මෙතැන් පටන් වෙස්සන්තර රජ්ජුරුවන්ගේ ආඥාවයැයි අණබෙර ලැව්වාහුය. ඒ වෙසතුරු රජ්ජුරුවෝ සියළු සත්වයන් බන්ධනයෙන් මුදවා පසුදින අළුයම් කාලයෙහි සිතන්නාහු මා ආ බැව් අසා යාවකයෝ පැමිණෙති. ඔවුන්ට කුමක් දන් දෙමියයි සිතූහ. ඒ දුටු සක්දෙව් රජ රාජ නිවේශය හාත්පස කටි ප්‍රදේශය පමණ උසට සත්රුවන් වර්ෂාවක් වැස්වූයේය. සියළු ජයතුරා නුවරද දනක් පමණ සත්රුවන් වැසි වැස්වූයේය. දෙවෙනි දවසෙහි ඒ ඒ ගෘහ සමීපයෙහි වට දානය ඔවුන්ටම දෙවා අවශේෂ ධනය භාණ්ඩාගාරයෙහි රැස් කරවා දන්වැට තබවා සදන්හල් කරවා සියළු ජනයා කුසල්හි පිහිටුවමින් දඹරාජ ධර්මය නොපිරිහෙලා රාජ්‍යකොට ජීවිතයාගේ කෙළවර සහ පිරිවරින් ගොස් තුසිතපුර උපන්න.

එසමයෙහි ජූජක බමුණා නම් දැන් දෙව්දත් තෙරුන්ය. අමිත්තාප බැමිණිය නම් විඤ්චමානවිකාවෝය. වෙතියපුත්‍ර වැද්දා නම් ජන්ත අමාත්‍යයාය. අච්චුක තාපසයෝනම් සැරියුත් තෙරුන්ය. ශක්‍රයෝ නම් අනුරුද්ධ මහා ස්ථවිරයෝය. සදමහ රජ්ජුරුවෝනම් සුද්ධෝදන රජ්ජුරුවෝය. ඵ්‍රසති දේවිය නම් මහාමායා දේවිය. මද්දේවිනම් යශෝධරා දේවිය. ජාලිය කුමාරයෝ නම් රාහුල ස්ථවිරයෝය. කෘෂ්ණජනාවෝ නම් උත්පලවණ්ණ මහා ස්ථවිරිය. සෙසු පමිත් නම් බුදු පිරිසය. පුරන ලද පෙරුම්දම් ඇති වෙස්සන්තර රජ්ජුරුවෝනම් තිලෝගුරු බුදුරජාණන් වහන්සේය.